

လွှတ်လပ်စာ

မွတ်ဟာရီ အရှင်ဥဏ

၁၃၆၈ခုနှစ် ပြာသိုလဆန်း ၁ရက်

၂၀၀၆ခုနှစ် ဒီဇင်ဘာလ ၁၉ရက်

လွတ်လပ်တဲ့လူ

J

ပဌမအုပ်

လွတ်လပ်တဲ့လူ

အခန်း(၁)

လွတ်လပ်တဲ့သူ နိဒါန်း

၁။ လွတ်လပ်သောစိတ်ဆိုတာ ဘာလဲ

-ဒကာတို့ရောက်ခိုက်မှာ သိချင်တာရှိယင် အားနာတာတွေ၊
ညှာတာတာတွေ ထားမနေဘဲ မေးနိုင်ကြတယ်။

-မေးဖို့ပါပဲ ဘုရား။

-သိယင် သိတာဖြေမှာပဲ၊ မသိယင် မသိဘူးဖြေမှာပဲ။

-ကျေနပ်လှပါပြီ ဘုရား။

-ချူတတ်သူမှ သစ်သီးကောင်းစားရမှာပဲ။

-ဒီတပတ်မှာ တရားမမေးဘဲ တခြား မေးချင်တာဘုရား။

-တရားဟောနေသူဆီက တခြားသိရပျဲမလား။

-အဲဒီလောက် တခြားလည်း မဟုတ်တာပေါ့ဘုရား။

-တရားလည်းမဟုတ်၊ တခြားလည်းမဟုတ်တာ ဘာရှိလို့လဲ။

-အဲဒါ ရှိပါတယ် ဘုရား။

-လုပ်စမ်းပါဦး။

-လွတ်လပ်တဲ့လူဆိုတာ ဘာလဲပေါ့ ဘုရား။

-အရိယအဖြစ်ပြချက်လား။

-အရိယအဖြစ်ပြချက်ဟာ ရှိကိုရှိမှ ဖြစ်မှာကြောင့်ပါပဲ ဘုရား။

-ဘယ်ကြောင့်လဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၄

- အခုတလောမှာ စာတအုပ်ဖတ်ရပါတယ် ဘုရား။
- ဘာအကြောင်းရေးထားတဲ့ စာအုပ်လဲ။
- စိတ်လွတ်လပ်မှုဆိုင်ရာ ရေးထားတာပဲ ဘုရား။
- ဘာနာမယ်နဲ့လဲ။
- လွတ်လပ်သောစိတ်ဆိုတဲ့ နာမယ်နဲ့ပါ ဘုရား။
- ဘယ်သူရေးတာလဲ။
- ပျဉ်းမနား၊ မဟာမြိုင်တောရဘုန်းကြီးပဲ ဘုရား။
- ဘာသာရေးစာအုပ်လား။
- ဘုန်းကြီးရေးတာဆိုတော့ ဘာသာရေးပေါ့ ဘုရား။
- ဒီလိုမလုပ်နဲ့လေ ...
- ဘာဖြစ်လို့လဲ ဘုရား။
- ရွှေကိုင်းသားတို့၊ ကိုပညာတို့ဆိုတဲ့ စာရေးဆရာတွေဟာ ဘုန်းကြီးတွေဆိုတာ ကြားဖူးမှာပေါ့။
- ကြားဖူးပါတယ် ဘုရား။
- သူတို့ရေးတာတွေဟာ ဘာသာရေးဟုတ်လို့လား။
- ဒါပေမယ့် ဒီဘုန်းကြီးကတော့ ဘာသာရေးစာရေးဆရာ ဘုန်းကြီးပါ ဘုရား။
- သူက ဗုဒ္ဓဘာသာဘုန်းကြီးဆိုတော့ သူကပြောတဲ့ လွတ်လပ် တဲ့စိတ်ဆိုတာ ဗုဒ္ဓဘာသာကပြောတဲ့ လွတ်လပ်တဲ့စိတ် ဖြစ်ရမှာပေါ့။
- ဟုတ်တာပေါ့ ဘုရား။
- အဲဒီ လွတ်လပ်တဲ့စိတ်ဟာ ဗုဒ္ဓဘာသာကို ကိုယ်စားပြုရဲ့လား။
- ပြုတာပေါ့ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်အောင် ဘယ်လိုလုပ်ကြမလဲ

၅

- ဘာတွေ ရေးထားလို့လဲ။
- မာတိကာမှာ ခေါင်းစဉ်လေးဆယ်ရှစ်ချက် ရှိတဲ့အထဲမှာ လွတ်လပ်လို့ မပါတာက ၇ခု ရှိပါတယ်ဘုရား။
- ခေါင်းစဉ်လေးဆယ်ကျော်မှာ လွတ်လပ် ပါနေတာပေါ့။
- ဟုတ်ပါတယ် ဘုရား။

၂။ လွတ်လပ်အောင် ဘယ်လိုလုပ်ကြမလဲ

- လွတ်လပ်မှုကို အတော်မြတ်နိုးတဲ့ပုံပဲ။
- လူတွေက လွတ်လပ်မှု မွတ်သိတ်နေကြပြီး ဘယ်သူ့ဆီမှ တောင်းတာလည်း ပေးသူမရှိတာ မြင်နေရတော့ စိတ်ပေါက်ပေါက်နဲ့ လွတ်လပ်မှုတွေ ဖြန့်ကြဲလိုက်တာလို့ ထင်ရလောက်အောင်ပါပဲ ဘုရား။
- လူတွေ လွတ်လပ်မှု မွတ်သိတ်ကြလို့လား။
- လွတ်လပ်မှုငတ်ပြီး ဟတ်ပက်ဟတ်ပက် ဖြစ်နေကြမှပဲ ဘုရား။
- တကယ်လိုချင်ယင် ရအောင်လုပ်ကြရမှာပေါ့။
- အမြဲ ဆန္ဒပြနေကြတာပဲ ဘုရား။
- ဘယ်လိုဆန္ဒပြလို့လဲ။
- တယောက်ချင်းရော၊ အုပ်စုလိုက်ရော ခွဲပြကြတာပဲ ဘုရား။
- ဆန္ဒပြရုံနဲ့ ရပါ့မလား။
- ကလေးပဲ၊ ငိုပြတာထက် ဘာတတ်နိုင်မှာလဲပေါ့ ဘုရား။
- ဒီလိုလည်း ဘယ်ဟုတ်မလဲ။
- ဘယ်လိုလဲ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၆

- စိတ်ကောက်ပြတာ လုပ်နိုင်တာပဲ။
- မခေါ်မပြော နေရမှာလား ဘုရား။
- အဲဒီထက် ပိုပါတယ်။
- ဘာတွေလဲ ဘုရား။
- ချောမြူဖျားယောင်းတာတွေ ဘာမှလက်မခံတော့တာအထိ

လုပ်ရမှာပဲ။

- ဒီလိုလုပ်ယင် ပြတ်သွားမှာပေါ့ဘုရား။
- ပြတ်သွားယင် သူတို့ပျက်သွားမှာပေါ့။
- သူတို့ပျက်တာမဟုတ်ဘဲ ကိုယ်ပါပျက်သွားယင် ဘယ်လို

လုပ်မလဲ ဘုရား။

- အဲဒါ အရေးမဟုတ်တာဘဲ။
- ဘယ်လိုလဲ ဘုရား။
- အရင်းအတိုင်း ဖြစ်လို့ပေါ့။
- နဂိုက ပျက်ပြီးသားမို့လား ဘုရား။
- သပိတ်စုံယင်သူပုန်ထလို့ ကြားဖူးတယ် မဟုတ်ဘူးလား။
- အဲဒီလိုတော့ မလုပ်ကြသေးဘူးပေါ့ ဘုရား။
- တယောက်ထဲ နိဗ္ဗာန်မဂ်ဖိုလ် ရရပါလို့အဲဒီလို ကိုယ့်ဆန္ဒကိုယ်ပြ

နေတာနဲ့ အများတွေစုမိတိုင်း နိဗ္ဗာန်မဂ်ဖိုလ်ရရပါလို့အဲဒီလို လိုအင်ဆန္ဒတွေ ပြလာခဲ့ကြတာက ဘယ်လောက်ကြာခဲ့ကြပြီလဲ။

- ဘယ်လောက်ကြာပြီ မပြောနိုင်အောင်လို့ပါပဲ ဘုရား။
- အဲဒီဆန္ဒပြကြသူတွေ ဘယ်သူလွတ်လပ်သလဲ။
- မကြားဖူးပါဘူး ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်အောင် ဘယ်လိုလုပ်ကြမလဲ

၇

- ဆန္ဒပြတာမရယင် ငိုရမှာ။
- အဲဒါမရယင် စိတ်ကောက်ပြပြီး အဆက်ပြတ်အောင် လုပ်

ရမှာပဲလား ဘုရား။

- ဒီလိုလုပ်ယင် သူတို့ ဘယ်ခံနိုင်မှာလဲ။
- သူတို့က အပေါ်စီးကဆိုတော့ သူတို့မခံနိုင်တာက နောက်

ဖြစ်လိမ့်မယ် မဟုတ်လားဘုရား။

- ဒီလို မဟုတ်ဘူး။
- ဘယ်လိုလဲ ဘုရား။
- ကိုယ်တွေမရှိဘဲ သူတို့ချည်း ဘာနဲ့ရပ်တည်မှာလဲ။
- သူတို့ မရပ်တည်နိုင်ယင် ဘာလုပ်မှာမို့လဲ ဘုရား။
- လွတ်လပ်မှုပေးဖို့ လုံးပမ်းကြရမှာပေါ့။
- လွတ်လပ်မှုမပေးတာက လွတ်လပ်မှုလမ်း ပျောက်နေပြီး

မမြင်လို့များလား ဘုရား။

- ဒါလည်း တကြောင်းပါတာပေါ့။
- နောက်အကြောင်းကကော ဘုရား။
- သူတို့က စည်းစိမ်ပါဝါအာဏာတွေမှာ မေ့မူးနေကြလို့ပဲ။
- သူတို့ကို ဒီလိုလုပ်ဖို့ အခွင့်အရေးပေးထားလို့လား ဘုရား။
- ပရူပဇီဝိကတွေပဲ။
- သူများနှာခေါင်းနဲ့ အသက်ရှူခွင့်ရသူလို့ ဆိုလိုတာလား

ဘုရား။

- စားဝတ်နေရေး ကျန်းမာရေးမှာ သူတို့ဟာသူတို့ တာဝန်ယူကြ

လို့လား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၈

-ဟုတ်ပါ့ဘုရား။

-သူတို့က လူတန်းစားတရပ်အဖြစ် အားအင်တွေကြီးလာတော့ စည်းစိမ်အာဏာပါဝါတွေ ပြည့်လာတာပဲ။

-ဒါကြောင့် သူတို့က သူတို့လုပ်ငန်း မလုပ်ကြတော့တာလား ဘုရား။

-ဒါပဲ။

-သူတို့လုပ်ငန်း သူတို့လုပ်ကြအောင် သူတို့ကို ချောလို့မရတော့ ဘူးလား ဘုရား။

-ချော့ယင် မြှောက်ပေးတယ်ထင်မှာပဲ။

-ဘယ်လိုလုပ်ရမလဲ ဘုရား။

-သူတို့နဲ့ မပလူးတော့ဘို့ပဲ။

-ပလူးတဲ့သူက ပလူးနေယင်ကော ဘုရား။

-အဲဒီလူကိုပါ မပလူးရမယ့်သူထဲထည့်ပြီး မပလူးပဲထားပေါ့။

-မပလူးဘဲနေတယ်ဆိုတာ ဘယ်လိုနေတာမျိုးလဲ ဘုရား။

-သူတို့ပါတဲ့ ပွဲလမ်းတွေ မတက်ဘူး၊ သူတို့စာတွေ မဖတ်ဘူး၊ သူတို့ ဟောပြောတာတွေ နားမထောင်ဘူး၊ သူတို့နဲ့ အပေးအယူ မလုပ်ဘူး၊ သူတို့သုံးတဲ့ယာဉ်၊ အဆောက်အဦ မသုံးဘူး... အစစပေါ့။

-ဒီလိုလုပ်တာခံရယင် သူတို့လုပ်ငန်းပဲ သူတို့လုပ်ကြမလား ဘုရား။

-သူတို့ကို လူတွေက မကြည်ပြတာတွေ ခံရယင် စည်းစိမ် အာဏာပါဝါတွေနဲ့ ဘယ်ယစ်မှူးနိုင်ကြပါ့မလဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်မှုရဲ့အစွန်းတရားတွေ

၉

-သူတို့လုပ်ငန်း သူတို့လုပ်ကြယင် လူတွေလွတ်လပ်ကြမလား ဘုရား။

-လွတ်လပ်ပြီပေါ့။

-ဘယ်လိုလဲ ဘုရား။

-သူတို့လုပ်ငန်းဟာ လူတွေလွတ်လပ်ဖို့တွေလုပ်ဖို့ မဟုတ်ဘူး လား။

-သူတို့ကိုယ်တိုင်က လွတ်လပ်ကြလို့လား ဘုရား။

-ကိုယ့်လုပ်ငန်းကိုယ်မလုပ်တော့ ဘယ်လွတ်လပ်မလဲ။

-သူတို့လုပ်ငန်းကို သူတို့လုပ်ကြယင် သူတို့လွတ်လပ်ကြမလား ဘုရား။

-ကိုယ့်လုပ်ငန်းက လွတ်လပ်ဖို့လုပ်ငန်းပဲ၊ ဒါလုပ်ယင် မလွတ် လပ်ဘဲ နေပါ့မလားပေါ့။

၃။ လွတ်လပ်မှုရဲ့အစွန်းတရားတွေ

-အခုတော့ သူတို့ကိုယ်တိုင် မလွတ်လပ်ကြတာပဲ ဘုရား။

-ကိုယ့်လမ်းကိုယ်မလျှောက်ဘဲ အစွန်းလမ်းတွေ လျှောက်နေလို့ တော့ ဘယ်တော့မှ မလွတ်လပ်ဘူးပဲ။

-စည်းစိမ်အာဏာပါဝါ အစွန်းနောက်ကို အားလုံးတော့ လိုက် မယ်မထင်ပါဘူး ဘုရား။

-ဟုတ်မှာပါ။

-အဲဒီလို အစွန်းမရောက်သူတွေဆိုမှာ လွတ်လပ်မှုများ ရှိမလား ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

-မရှိဘူး။

-ဘာကြောင့်လဲ ဘုရား။

-စည်းစိမ်အာဏာပါဝါနောက် လိုက်တာက အစွန်းတဘက်ပဲ ရှိသေးတယ်။

-အစွန်းရောက်တယ်ဆိုတာ ဒီဟာတမျိုးထဲရှိတာ မဟုတ်ဘူး လား ဘုရား။

-အခြားတဘက်စွန်းတစွန်း ရှိသေးတယ် ။

-အဲဒါ မိန့်ပါဦးဘုရား။

-သဘောတရားအစွန်းပဲ။

-သူတို့က စည်းစိမ်အာဏာပါဝါ မမက်ဘူးလားဘုရား။

-လားလားမှ မမက်ဘူး။

-တကယ် တဘက်စွန်းပဲပေါ့ ဘုရား။

-အဲဒီ တဘက်စွန်းသမားက ရတာကလေးနဲ့ မျှတရုံ စားဝတ် ပြီး လူသူနဲ့ မဆက်ဆံရတဲ့နေရာမှာ နေခါ အလုပ်တွေ ဖိဖိစီးစီးလုပ် တယ်၊ သူလုပ်တဲ့လုပ်ငန်းဟာ သူနဲ့အတူ လူအားလုံး ကိုယ့်ကိုယ်ကို ကိုယ်လို့သိတာက လွတ်လပ်ဖို့တွေဖြစ်တယ်လို့လည်း စိတ်ချနေတယ်၊ ငါစွဲတွေ ပျောက်ကြဘို့ပေါ့။

-ကောင်းလိုက်တာ ဘုရား။

-ထင်တဲ့အတိုင်းဟုတ်ယင် ကောင်းတာပေါ့။

-မဟုတ်ဘူးလား ဘုရား။

-တဘက်စွန်းလမ်းလို့ဆိုနေမှပဲ ဘယ်ကလာပြီး ထင်တဲ့အတိုင်း ဖြစ်မှာလဲ။

-စည်းစိမ်အာဏာပါဝါ ယစ်မူးတဲ့သူနဲ့စာယင် တော်တယ် မပြောထိုက်ဘူးလားဘုရား။

-မပြောထိုက်ဘူး။

-ဘာဖြစ်လို့လဲ ဘုရား။

-သူ ဒုက္ခခံရမယ်၊ သူမရိုးသားဘူး၊ သူအကျိုးနည်းမယ်။

-သူ့အနေနဲ့ သူ့ရဲ့ ဒေသ၊ လူမျိုး၊ ဓလေ့...အစစအခန်းကဏ္ဍကို လုံးဝ ဦးစားမပေးဘဲ အပျောက်ပျောက်ပစ်နေတယ် ဘုရား။

-သူလုပ်တာ အောင်မြင်တဲ့တနေ့ သူရူးတဲ့နေ့ပဲ။

-လွတ်လပ်မှန်း မလွတ်လပ်မှန်းတောင် သူမသိဘူး ထင်ပါ တယ် ဘုရား။

-သူ့ကိုယ်သူ ပျောက်ပစ်မှတော့ လွတ်-မလွတ်၊ ကောင်း-မကောင်း ဘယ်ရှိတော့မလဲ။

၄။ လွတ်လပ်သူ

-ဘာဖြစ်လို့ ဒါတွေဖြစ်တာလဲ ဘုရား၊ ဒါတွေ မဖြစ်အောင် သူတို့ ဘာတွေလုပ်ရမှာလဲ ဘုရား။

-ကိုယ့်အလုပ်ကိုယ်မလုပ်လို့ ဒါတွေဖြစ်တာပဲ၊ ဒါတွေမဖြစ် အောင် ကိုယ့်အလုပ်ကိုယ်လုပ်ရမှာပဲ။

-ယစ်မူးတာနဲ့ လူမျိုး ဒေသ ဓလေ့တွေ ပျောက်ပစ်တဲ့အလုပ် လုပ်တာ ကိုယ့်အလုပ်မဟုတ်ယင် ကိုယ့်အလုပ်ဖြစ်အောင် ဘာလုပ်ရ မှာလဲ ဘုရား။

လွတ်လပ်တဲ့လူ

၁၂

- ကိုယ့်အလုပ် ကိုယ်သိဖို့က ပြောလို့မလွယ်ဘူး။
- ဘာဖြစ်လို့လဲ ဘုရား။
- ကိုယ်လုပ်နေတာကို ကိုယ့်အလုပ်လို့ ထင်ကြမြဲရှိလို့ပဲ။
- အဲဒီလိုလည်း မဟုတ်ဘူးလားဘုရား။
- ကိုယ်က ဝန်ထမ်းဝတ်စုံ ဝတ်ထားပြီး အဲဒီဝန်ထမ်းတွေ ထမ်းရတဲ့တာဝန် မဟုတ်တာထမ်းယင် ဘယ်မှာ ကိုယ့်အလုပ်ဟုတ်ပါ့မလဲ။
- ကိုယ့်ဝန်ကို မထမ်းကြတာကတော့ ဝန်ထမ်းတိုင်းလို ဖြစ်နေတာပဲဘုရား။
- ဒီလိုဆိုယင် ဝိမုတ္တိလို့ခေါ်တဲ့ နိဗ္ဗာန်မဂ်ဖိုလ် ရရပါလို့၏လို့ တောင်းဆိုဆန္ဒတွေ ပြနေကြလို့ အလကားပဲ၊ မရမှာ သေချာတယ်။
- အားလျှော့စရာပါလား ဘုရား။
- အားလျှော့နေဖို့ မဟုတ်ဘူး။
- ဘာလုပ်ရမှာလဲ ဘုရား။
- သူ့အလုပ်ကိုပဲ သူလုပ်အောင် ဖြစ်တဲ့နည်းနဲ့ အကြပ်ကိုင်ရမှာပဲ
- သူ့အလုပ်သူလုပ်ယင် ဝိမုတ္တိလို့ ခေါ်ရတဲ့ လွတ်လပ်လမ်းပေါ် ရောက်မှာလားဘုရား။
- အသေအချာပဲ။
- သူ့အလုပ်သူလုပ်ဘို့ကလည်း သူ့ဟာသူတော့လုပ်မှာ မဟုတ်ဘူးလား ဘုရား။
- မလွတ်မလပ် နေကြသူတွေက လုပ်ယူရမှာပဲ။
- မလွတ်မလပ် နေကြရသူတွေဆီ ဒီလိုလုပ်ချင်စိတ်ပေါက်အောင် လွတ်လပ်တဲ့လူကို ပြပေးပါဦး ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်သူ

၁၃

- ဟုတ်လား။
- လွတ်လပ်တဲ့လူဆိုတာ အရိယာဆိုတာရဲ့ ဒုတိယအခေါ်အဝေါ်နာမယ်ပဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

အခန်း(၂) လွတ်လပ်တယ်ဆိုတာ ဘာလဲ

အခန်း(၂) လွတ်လပ်တယ်ဆိုတာ ဘာလဲ

၅။ လူပန်းတိုင်

-လွတ်လပ်တဲ့လူဆိုတာ နိဗ္ဗာန်မဂ်ဖိုလ် ပေါက်ရောက်နေတဲ့ လူလားဘုရား။

-နိဗ္ဗာန်မဂ်ဖိုလ်ပေါက်ရောက်နေတဲ့လူကို အရိယာလို့ ခေါ်တာ ဆိုတော့ ဒီအရိယာဟာ လွတ်လပ်တဲ့လူပဲပေါ့။

-နိဗ္ဗာန်မဂ်ဖိုလ်ရောက်တာကို လွတ်လပ်တယ်ပြောတာလား ဘုရား။

-နိဗ္ဗာန်မဂ်ဖိုလ်ကို ပါဠိလို ဝိမုတ္တိလို့ခေါ်တယ်၊ ဗမာလိုပြန်တော့ လွတ်လပ်တယ်လို့ ရတယ်။

-ဝိမုတ္တိက နိဗ္ဗာန်ဆိုတာရဲ့နာမယံပဲ မဟုတ်ဘူးလားဘုရား။

-ဟုတ်တာပေါ့၊ မဂ်ဖိုလ်က နိဗ္ဗာန်ရောက်ကြောင်းတွေဖြစ်လို့ စကားပြေလည်းဖြစ်အောင် ဥပမာစကားအဖြစ် မဂ်ဖိုလ်တွဲသုံးထား တာပဲ။

-ဝိမုတ္တိကို စိတ်ဝင်စားတာ ဘုရား။

-လွတ်လပ်တာလို့ အဓိပ္ပါယ်ရှိတဲ့ စကားမို့လား။

-ဟုတ်တာပေါ့ဘုရား။

-စိတ်ဝင်စားတယ်လို့တောင် ပြောဖို့မကောင်းဘူး။

-ဘယ်လိုပြောဖို့ ကောင်းလို့လဲဘုရား။

လွတ်လပ်တဲ့လူ

၁၆

-စိတ်အဝင်စားဆုံးလို့ ပြောဖို့ကောင်းလို့ပဲ။

-တခြားစိတ်ဝင်စားစရာတွေထက် စိတ်ဝင်စားဖို့ကောင်းလို့
လားဘုရား။

-ဒါပေါ့။

-ဟုတ်ပါ့မလားဘုရား။

-တခြား စိတ်ဝင်စားစရာတွေ အများကြီးရှိတာ သိပါတယ်၊
အဲဒီ စိတ်ဝင်စားရတာတွေရဲ့ ရည်ရွယ်ချက်ဟာ လွတ်လပ်မလားလို့ပဲ။

-လွတ်လပ်ဖို့မဆိုက်တဲ့ စိတ်ဝင်စားစရာ မရှိဘူးလားဘုရား။

-ရှိတယ်ထင်ယင် ပြကြည့်ပေါ့။

-မကောင်းမှုလုပ်တာတွေဟာ လွတ်လပ်ဖို့ဖြစ်စေပါ့မလား
ဘုရား။

-ဖြစ်စေတာ မဖြစ်စေတာ နောက်ထားပဲ၊ မကောင်းမှုလုပ်တာ
ဟာ သူ့လွတ်လပ်မှုချဲ့ထွင်တဲ့ ရည်ရွယ်ချက်နဲ့ပဲ လုပ်တာပဲ။

-သူများကို သက်သက်ကူညီတယ်၊ ဘာရည်ရွယ်ချက်မှ မရှိဘူး
ဆိုတာကကော ဘုရား။

-အဲဒါလည်း သေသေချာချာကြည့်ပါ။

-ဘယ်လိုလဲ ဘုရား။

-ဘာရည်ရွယ်ချက်မှ မရှိဘူးဆိုတာ ပြန်ပေးဖို့ ကျေးဇူးတင်ဖို့
လူမြင်ကောင်းဖို့ ဒီလိုမရည်ရွယ်ဘူးလောက်ပြောတာပဲ။ သူကောင်း
ချင်လို့ကောင်းယင် လွတ်လပ်ဖို့ပါပဲ။

-ဥစ္စာ၊အာဏာ၊ပညာ၊ဂုဏ်ရည်တွေရအောင် လုပ်တာ လွတ်
လပ်ဖို့လား ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လူပန်းတိုင်

၁၇

-ဟုတ်တာပေါ့။

-ဒါတွေရှိမှ ကိုယ်လုပ်ချင်တာ လုပ်လို့ရနိုင်လို့လား ဘုရား။

-အမှန်ပဲ။

-ဒီလိုဆိုတော့ တလောကလုံးရဲ့ တူညီတဲ့ရည်ရွယ်ချက်ဟာ
လွတ်လပ်ဖို့ချည်းပေါ့ ဘုရား။

-အဲဒါ လူတိုင်းရဲ့ပန်းတိုင်ပဲ။

-လွတ်လပ်ချင်တဲ့ လူတိုင်းက သူများမလွတ်လပ်အောင် လုပ်နေ
ကြတာလား ဘုရား။

-ဟုတ်တယ်။

-နားမလည်စရာပဲ ဘုရား။

-အဲဒီလိုမဟုတ်ပါဘူး။

-ဘယ်လိုနားလည်ရမလဲ ဘုရား။

-လူတွေဟာ လွတ်လပ်မှုကို မသိကြဘူး။

-ဟုတ်တာပေါ့ ဘုရား။

-ဒါပေမယ့် လွတ်လပ်မှုကို လိုချင်ကြတယ်။

-ဟုတ်ရမှာပေါ့ဘုရား။

-ဒီတော့ ကိုယ်လွတ်လပ်မယ်ထင်ရာ ကိုယ်သွားတာတွေ လုပ်
ကြမယ် မဟုတ်လား၊ ကြံလုံးတွေနဲ့ပေါ့။

-ဟုတ်ပါတယ် ဘုရား။

-တယောက်တလမ်းတွေဖြစ်ပြီး တယောက်နဲ့တယောက် တစုနဲ့
တစု နင်းကြချေကြ တိုက်မိကြပြီး မလွတ်လပ်အောင် လုပ်တာတွေ
ဖြစ်တာပဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၁၈

-လွတ်လပ်တာက ဖြစ်ချင်ရုံနဲ့မပြီးဘဲ၊ လွတ်လပ်တာကို အသေ
အချာသိမှ လွတ်လပ်လို့ရမှာပေါ့ ဘုရား။

-အဲဒါ အမှန်ပဲ။

-လွတ်လပ်တာကို အမှန်သိဖို့မေးမြန်းခွင့်ပြုပါ ဘုရား။

-မေးရမှာပေါ့။

-လွတ်လပ်တာကို လူတွေ ရခွင့်ရှိရဲ့လားဘုရား။

-ရှိတယ်။

-လူတွေ လွတ်လပ်နေကြသလား ဘုရား။

-မလွတ်လပ်ဘူး။

-လွတ်လပ်နိုင်ခွင့်ရှိလျက်နဲ့ ဘယ့်ကြောင့် မလွတ်လပ်ကြတာလဲ
ဘုရား။

-လွတ်လပ်တာကို လူတွေမသိကြလို့ဘဲ။

-လွတ်လပ်တာကို ကိုယ့်ဟာကိုယ် ရှာဖွေလို့သိမလားဘုရား။

-မသိဘူးပဲ ပြောရမယ်။

-ဘာဖြစ်လို့လဲ ဘုရား။

-နက်နဲလို့ပေါ့။

-ဘယ်လို နက်နဲတာလဲဘုရား။

-မြင်တတ်တဲ့အသိ(ဦးနှောက်) လူတွေဆီမှာ မရှိသေးတော့
မြင်ဖို့မဖြစ်နိုင်လို့ဘဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်မှုကို ဗုဒ္ဓဘုရားက စတွေ့ခဲ့တာ

၁၉

၆။ လွတ်လပ်မှုကို ဗုဒ္ဓဘုရားက စတွေ့ခဲ့တာ

-လွတ်လပ်မှုကို လူတွေသိအောင် ဘယ်လိုလုပ်ရမလဲဘုရား။

-မြင်တတ်တဲ့အသိ(ဦးနှောက်)ရှိတဲ့သူဆီက ပြောဆိုရေးသား
ချက်ကို နာကြားဖတ်မှတ်ခြင်းဖြင့် မြင်စရာလွတ်လပ်မှုပုံစံကို မြင်
အောင်လုပ်ပြီး အဲဒါနဲ့တော်အောင် လုပ်ဆောင်ရမှာပဲ။

-မြင်တတ်တဲ့အသိ(ဦးနှောက်)ရှိသူက ဘယ်သူလဲဘုရား။

-ဗုဒ္ဓဘုရားနဲ့ ဗုဒ္ဓဘုရားဆီက မြင်တတ်တဲ့အသိရပြီး သူတွေ
ပေါ့။

-ဗုဒ္ဓဘုရားကတော့ ဒီမြင်တတ်တဲ့အသိ(ဦးနှောက်)ကို ဘယ်က
ရတာလဲ ဘုရား။

-မြင်တတ်တဲ့အသိ(ဦးနှောက်)ကို ဗုဒ္ဓဘုရားက ကိုယ်တိုင်တည်
ဆောက်ခဲ့တာပဲ။

-ဒီမြင်တတ်သိတတ်မှု(ဦးနှောက်)ကို ဗုဒ္ဓဘုရားက ဘယ်လို
တည်ဆောက်ခဲ့တာလဲဘုရား။

-လူပေါ်မှာတက်ပြီး ဖြစ်ပွားနေတဲ့စက်တခုကို တွေးရာက စခဲ့
တယ် ပြောရမယ်။

-ဒီစက်က လူတိုင်းမှာရှိနေတာလား ဘုရား။

-ဟုတ်တယ်။

-ဒီလိုဖြစ်လျက်နဲ့ ဗုဒ္ဓဘုရားကျမှ ဒီစက်ကို တွေ့ရသလား
ဘုရား။

-ဒီလို မေးချင်စရာပဲ။

-အဲဒါ ဘယ်လိုဖြေမှာလဲ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၂၀

- ဒီစက်ကိုသိလို့ အစွန်းလမ်းတွေမကပ်မှ ပေါက်တဲ့ အလယ် အလတ်လမ်း လျှောက်မိဖို့လိုတယ်။
- အဲဒီလမ်း လူတိုင်းမလျှောက်နိုင်ဘူးလားဘုရား။
- တွေ့ယင် လျှောက်နိုင်ပေမယ့် အဲဒီအလယ်လမ်းကို မတွေ့ကြဘူးပဲ။
- ဗုဒ္ဓဘုရားကျမှ ဘယ်ကြောင့် တွေ့ရတာလဲဘုရား။
- အစွန်းလမ်းတွေက ခွာခဲ့လို့ပဲ။
- လူတိုင်းမခွာနိုင်ဘူးလား ဘုရား ။
- ခွာနိုင်ပေမယ့် ခွာရကောင်းမှန်းမသိကြဘူးပဲ။
- ဘယ်ကြောင့် မသိကြရတာလဲ ဘုရား။
- ဒုတိယအစွန်းလမ်း လျှောက်သူတိုင်းကို အဲဒီလမ်းက လျှောက်သူပျောက်အောင် ဖျောက်ဖျက်မျိုးဝါးတာ ခံရလို့ပဲ။
- ဗုဒ္ဓဘုရား အဲဒီလမ်းလျှောက်စဉ်က အဲဒီလိုမခံရလို့လား ဘုရား။
- ခံရပြီပေါ့။
- ဘယ်ကြောင့် ဖျောက်ဖျက်အသွားမခံရတာလဲ ဘုရား။
- ဖျောက်ဖျက်ခံရဖို့ နောက်ဆုံးနားက ထွက်သက်ဝင်သက်လောက်မှာမှ သူ့ရပ်တည်ချက်ကဆွဲထုတ်တာ ခံရလို့ မပျောက်ဖျက်တာပဲ။
- သူ့ရပ်တည်ချက်ဆိုတာက ဘာလဲဘုရား။
- အဓိဋ္ဌာန်ပေါ့။
- ဘာတွေတုန်းဘုရား။
- ဗုဒ္ဓေါဗောဓေယျံ တိဏ္ဍောတာရေယျံ မုတ္တောမောစေယျံတို့ပဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်မှုကို ဗုဒ္ဓဘုရားက စတွေ့ခဲ့တာ

၂၁

- အဓိပ္ပါယ်လည်း လုပ်ပါဦးဘုရား။
- ငါသိတာ လူတွေသိစေရမယ်။ ငါကျင့်တာနဲ့ ငါလွတ်လပ်တာ မျိုး လူတွေကျင့်နိုင်၊ လွတ်လပ်နိုင်စေရမယ်လို့ပဲ ။
- သူ့ရပ်တည်ချက်က သူ့ကို ဘယ်လိုကယ်တာလဲဘုရား။
- သူ့ဖြစ်ရပ်ဟာ သူ့ရည်မှန်းရပ်တည်တာကို ဖြည့်မပေးနိုင်တာပဲ သိတော့ သူ့ဖြစ်ရပ်ကိုဖြစ်စေတဲ့ လုပ်ရပ်ကို ကျောခိုင်းနိုင်တာပေါ့။
- သူ လွတ်မြောက်သလိုဖြစ်ပေမယ့် သူများကို မလွတ်မြောက်စေနိုင်လို့လားဘုရား။
- လူတွေ လျှောက်လှမ်းလို့ မတော်တာဖြစ်လို့ပဲ။
- ဒါက ဒီလောက်လေးနက်မလား ဘုရား။
- လေးနက်တာပေါ့။
- ဘာကြောင့် ဒီလောက်လေးနက်ရတာလဲ ဘုရား။
- သူတရားရှာလာတာဟာ သူ့အတွက်ထက် အိုနာသေနေတဲ့ လောကကိုမြင်ပြီး ဒါတွေကိုကုစားပေးဖို့ ဖြစ်လို့ပဲ။
- အစွန်းလမ်းမှာ နစ်မြုပ်ကြလို့ အလယ်လမ်းပေါ် မလျှောက်နိုင်ဖြစ်ပြီး လူပေါ်ကစက်ကို မမြင်ကြတာပေါ့ဘုရား။
- ဟုတ်တယ်။
- စက်မမြင်တာနဲ့ လူတွေမလွတ်လပ်ကြတာလား ဘုရား။
- ဒါပေါ့။
- စက်မမြင်တာနဲ့ လွတ်လပ်မှုမဖြစ်တာက ဘယ်လိုဆိုင်လို့လဲ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၂၂

- စက်ဖြစ်နေတာက မလွတ်လပ်တာဆိုတော့ လွတ်လပ်မှုနဲ့ စက်နဲ့ သိပ်ဆိုင်တာပေါ့။
- စက်က ဘယ်လိုမလွတ်လပ်တာလဲ ဘုရား။
- စက်က ရောဂါလိုပဲ။
- ဘယ်လိုလဲ ဘုရား။
- ရောဂါခံရယင် လူဟာ မလွတ်လပ်သလို စက်မိခံရင်လည်း လူမလွတ်လပ်တော့တာပဲ။
- စက်မိခံရတဲ့လူက ဘယ်လိုမလွတ်လပ်တာလဲ ဘုရား။
- စက်မိခံရတဲ့လူက လူစိတ်အပျောက်ခံရတာပဲ။
- စက်မိခံရယင် မေ့သွားလို့လားဘုရား။
- မမေ့ပါဘူး။
- လူစိတ်ပျောက်တာဟာ မေ့တာမဟုတ်ဘူးလား ဘုရား
- လူစိတ်ပျောက်တာတိုင်း မေ့တာမဟုတ်ဘူး။
- ဘယ်လိုလဲဘုရား
- ဘီလူးစိတ်၊သရဲစိတ်၊နတ်စိတ်၊ဗြဟ္မာစိတ် ပေါက်နေပြီဆိုယင် လူစိတ်ရှိသေးလို့လား။
- ဘီလူးစီးနေယင်၊သရဲပူးနေယင်၊နတ်ဝင်နေယင်တော့ လူစိတ် မဟုတ်ဘူးပေါ့ ဘုရား။
- လူစိတ်မရှိတော့တဲ့လူကို လူလို့ အသိအမှတ်ပြုတာ ခံရသေး တော့ရဲ့လား ။
- လူစိတ်မရှိချိန်မှာတော့ လူလို့ အသိအမှတ်မပြုကြတော့ဘူး ပေါ့ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

မလွတ်လပ်မှုရဲ့ဆိုးကျိုးတွေ

၂၃

- လူဖြစ်လျက် လူလို့ အသိအမှတ်မခံရတာ လွတ်လပ်တယ် မလွတ်လပ်ဘူး ဘယ်လိုပြောမလဲ။
- မလွတ်လပ်တာကိုပဲ ပြောရမှာပါဘုရား။
- စက်မိခံရတာနဲ့ ရောဂါခံရတာက မလွတ်လပ်တာချင်းတူပုံ သဘောပေါက်ပြီလား။
- မလွတ်လပ်တာချင်းတူပေမယ့် စက်မိခံရတာက ရောဂါ ခံရတာထက် ဆိုးတာပါလား ဘုရား။
- ဘယ်လိုကြောင့်လဲ။
- ရောဂါခံရသူက ရောဂါခံရတာကို သိတာပဲ၊ စက်မိခံရသူက စက်မိခံရမှန်းတောင် မသိတာဘဲ ဘုရား။
- ဟုတ်တယ်။
- ဒါကြောင့် ရောဂါရလို့ မလွတ်လပ်တာက လွတ်လပ်ဖို့ မခဲ ယဉ်းပေမယ့် စက်မိခံရလို့ မလွတ်လပ်တာက မလွတ်လပ်မှန်းမသိတဲ့ အတွက် လွတ်လပ်ဘို့ မလွယ်အောင်ပဲပေါ့ဘုရား။
- အမှန်ပဲ။

၇။ မလွတ်လပ်မှုရဲ့ဆိုးကျိုးတွေ

- စက်မိခံရလို့ မလွတ်လပ်တာတော့ သိရပြီပေါ့ဘုရား။
- ဘာသိချင်သေးလို့လဲ။
- မလွတ်လပ်လို့ ဘယ်လိုဆိုးကျိုးတွေ ဖြစ်သလဲ သိပါရစေ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၂၄

-မလွတ်လပ်တာရဲ့ဆိုးကျိုးကို စကားတလုံးထဲနဲ့ပြောယင် အမှန်ကို မမြင်မတွေးနိုင်တာလို့ ပြောရမယ်။

-ဘယ်အမှန်မှ မမြင်မတွေးနိုင်တာလား ဘုရား။

-ဘယ်ဟုတ်ပဲ၊မလဲ။

-မလွတ်လပ်တာရဲ့ ဆိုးကျိုးဖြစ်တဲ့ မမြင်မတွေးနိုင်တဲ့အမှန်က ဘယ်လိုအမှန်လဲ ဘုရား။

-လူ(တဦးနဲ့တဦး)ရဲ့ တုံ့ပြန်ရမှာတွေဆိုင်ရာ ပြောဆိုပြုမူ နေထိုင်မှုအမှန်ဟာ ဘာလဲလို့ မမြင်မတွေးနိုင်တာပဲ။

-နောက် ဆိုးကျိုးတွေ ရှိသေးသလားဘုရား။

-ရှိတာပေါ့။

-အမိန့်ရှိပါဦး ဘုရား။

-အမှန်မဟုတ်တဲ့ ပြောဆိုပြုမူ နေထိုင်မှုတွေ လုပ်တာပဲ။

-ဒီထက် ရှိသေးသလားဘုရား။

-ရှိတယ်။

-မိန့်ပါဦးဘုရား။

-အမှန်နဲ့လွဲတဲ့ ကြိုးစားမှုတွေ သတိထားမှုတွေ သမာဓိပွားမှု တွေ လုပ်တာပေါ့။

-ကြိုးစားတာပဲ လွဲတယ်ရှိသေးသလား ဘုရား။

-တောင်ဘက်ကြိုးစားသွားမှ ရောက်မယ့်ဟာ မြောက်ဘက် ကြိုးစားသွားနေယင် အဲဒီကြိုးစားတာဟာ ကြိုးစားတာတော့ဖြစ်တယ် မဟုတ်လား။

-ဟုတ်ပါတယ် ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

မလွတ်လပ်မှုရဲ့ဆိုးကျိုးတွေ

၂၅

-အဲဒီ ကြိုးစားတာဟာ လိုရာရောက်ဖို့အတွက် မှန်မလား၊ လွဲမလား။

-ထင်ရှားလှပါတယ် ဘုရား။

-သတိဟာ လွန်တယ်လို့ မရှိကြောင်း ကြားဘူးပါတယ် ဘုရား။

-မှန်တာဖြစ်ယင်တော့ သတိဟာ လွန်မှာမဟုတ်တာပဲ။

-သတိထားတာမှာ အမှားအမှန်လို့ ရှိနိုင်သေးလို့လား ဘုရား။

-ဖြစ်ပျက်နဲ့ ဖြစ်ပျက်ငြိမ်းရာတွေဖြစ်တဲ့ ရူပနဲ့အရူပတွေမှာ သတိထားနေယင် သတ္တဝါပညတ်တွေ အာရုံပြုနိုင်ပါဦးမလား။

-သတ္တဝါတော့ မရတော့ဘူးပေါ့ ဘုရား၊ ငါမရှိ၊သူမရှိ ယော ကျား၊မိန်းမ၊ပုဂ္ဂိုလ်၊သတ္တဝါမရှိ ဖြစ်ပြီပဲ ဘုရား။

-အဲဒါတွေမရှိယင် ပြောစရာ လုပ်စရာ မျက်နှာထားစရာတွေ လည်း မရှိ ဖြစ်မှာပဲ၊ ဒီတော့ ဘယ်လိုပြောပြနေတွေက မှန်တယ် မှားတယ်ဆိုတာ မရှိဖြစ်ပြီး ပြောပြနေတွေက မရှိတာပဲ မှန်တယ် ဖြစ်မှာပေါ့။

-ဟုတ်ပါတယ်ဘုရား။

-ပြောပြနေက မရှိလို့ဖြစ်ပါ့မလား။

-လူပဲ ရှိရမှာပေါ့ဘုရား။

-ဒီတော့ ရူပါရူပသတိဟာ မှန်တဲ့သတိ ဘယ်လိုဖြစ်မှာလဲ။

-အမှန်နဲ့လွဲတဲ့ သမာဓိပွားမှုဟာ ဘယ်လိုလဲဘုရား။

-ရုပ်ဖြစ်ဖြစ် ရုပ်မဟုတ်တဲ့ နာမ်ကိုဖြစ်ဖြစ် ရှုယင် သူတို့သဘာဝ တွေ မြင်မှာမဟုတ်လား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၂၆

- သဘာဝက ဘာတွေလဲဘုရား။
- အဖြစ်အပျက်တွေပေါ့။
- အဲဒါတွေကို ဝိတက်၊ဝိစာရ၊ပီတိ၊သုခ၊ဧကဂ္ဂတာတွေနဲ့ ဖြစ်ဖြစ် ဥပေက္ခာ၊ဧကဂ္ဂတာနဲ့ဖြစ်ဖြစ် ရှုတာ သမာဓိမဟုတ်ဘူးလားဘုရား။
- ဟုတ်တာပေါ့။
- အဲဒါတွေပွားတာ အမှန်နဲ့ ဘယ်လိုလွဲလို့လဲဘုရား။
- အပွားခံရတဲ့ ရုပ်တွေနာမ်တွေဟာ ငါ၊ငါ့ဟာနဲ့ ငါ့ကိုယ်ထည်အတ္တမဟုတ်ဘူး ဖြစ်မယ် မဟုတ်လား။
- ဖြစ်မှာပေါ့ဘုရား။
- အဲဒါတွေက အဲဒီလိုမဟုတ်တာ ဟုတ်လို့လား။
- မဟုတ်လို့ပေါ့ ဘုရား။
- မဟုတ်ယင် ဘာအတွက် ဒီလိုပွားနေတာလဲ။
- ဟုတ်တယ်ထင်မှာစိုးလို့ပေါ့ ဘုရား။
- ဟုတ်တယ်ထင်တော့ ဟုတ်သွားမှာလား။
- ဘယ်ဟုတ်ပါ့မလဲပေါ့ ဘုရား။
- ဟုတ်သွားမှာမဟုတ်ဘဲ ဘယ်ကြောင့် ဟုတ်တယ်ထင်မှာစိုးတာလဲ။
- ဟုတ်တယ်ထင်ယင် အမြင်လွဲပြီး အပြောအပြုအနေတွေပါလွဲပြီး ဆင်းရဲတာတွေဖြစ်မှာပေါ့ ဘုရား။
- အဲဒါတွေက ဘယ်သူ့မှာ ဖြစ်မှာလဲ။
- ဟုတ်တယ်ထင်သူ့မှာ ဖြစ်မှာပေါ့ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

မလွတ်လပ်မှုရဲ့ဆိုးကျိုးတွေ

၂၇

- ဟုတ်တယ်ထင်သူကို ငါ၊ငါ့ဟာ၊ငါ့ကိုယ် မရှိဘူး ပြောထားတယ် မဟုတ်လား။
- ပြောတော့ ပြောတာပဲဘုရား။
- မရှိတဲ့သူ အမြင်လွဲမှာ၊ အပြောအပြုအနေတွေ လွဲမှာနဲ့ ဆင်းရဲမှာတွေ မဖြစ်စေချင်နေတယ်ဆိုတာ အဓိပ္ပါယ်ရှိရဲ့လား။
- ဗုဒ္ဓဘုရားက ဒီလိုပဲ ညွှန်ပြခဲ့တာမဟုတ်ဘူးလား ဘုရား။
- ဗုဒ္ဓဘုရားကယ်တော်မူပါ မခေါ်ပါနဲ့။
- ဗုဒ္ဓဘုရားကို ဘာဖြစ်လို့ မခေါ်စေချင်တာလဲဘုရား။
- အခုပြောနေတာက မလွတ်လပ်တာရဲ့ ဆိုးကျိုးဖြစ်တဲ့ အမှန်မမြင်မှု အစရှိတာတွေ ပြောနေတာမှာ ကိုယ်တိုင်အမှန်မမြင်တာပေါ်ဖို့ ဖြစ်လို့ပဲ။
- စကားက စကားလိုထွက်လို့မရအောင် ကြပ်သွားလို့ ဘုရားကယ်ပါ ခေါ်မိတာပါဘုရား။
- ဒါက ဘုရားကယ်လို့လည်း မရဘူး
- ဘာဖြစ်လို့လဲ ဘုရား။
- မလွတ်လပ်သူက ကယ်မယ့်ဘုရား မသိလို့ဘဲ ။
- ဘုရားမသိဘူး ဆိုလိုတာလား ဘုရား။
- သိမှာပါပဲ။
- ကယ်မယ့်ဘုရားမသိလို့လို့ ဆိုတယ် မဟုတ်လားဘုရား။
- ဟုတ်ပါတယ်။
- ကယ်နိုင်မယ့်ဘုရားက ဘယ်လိုမို့လဲ ဘုရား။
- ဥပါဒါနက္ခန္ဓာမဟုတ်တဲ့ ရုပ်နာမ်ကို မဟောတဲ့ဘုရားပဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၂၈

- ဘုရားဟောတဲ့ ဥပါဒါနက္ခန္ဓာ ရုပ်နာမ်က ဘယ်လိုလဲဘုရား။
- အဲဒါက လွတ်လပ်သူမှ သိနိုင်တာပဲ။
- မလွတ်လပ်သူဟာ ဘယ်ကြောင့် အမှန်မသိနိုင်တာလဲဘုရား။
- လူစိတ်ပျောက်နေလို့ပဲ။
- လူပဲ လူစိတ်ပျောက်တယ်ရှိရသေးသလား ဘုရား။
- အရူးဟာလူပဲ၊ ဒါပေမယ့် အဲဒီသူရဲ့စိတ်ကို လူစိတ်လို့ ပြောရ

ရဲ့လား။

- သူက မဟုတ်တဲ့စိတ်တွေ ဖြစ်နေမှပဲဘုရား။
- မလွတ်လပ်တဲ့လူလည်း ဘာထူးမှာလဲ။
- အဲဒီသူလည်း အရူးပဲလားဘုရား။
- အရူးလို့ လူတွေက မသတ်မှတ်ကြပါဘူး။
- ဘာဖြစ်လို့လဲ ဘုရား။
- ရူးသူနဲ့မရူးသူကို စံနဲ့သတ်မှတ်ကြရလို့ပဲ။
- ဘယ်လိုစံလဲ ဘုရား
- အများသူငါနဲ့တူတဲ့ အဖြစ်ဟာ စံပဲ။
- အဲဒီစံနဲ့ လွဲမှ အရူးလို့သတ်မှတ်ကြလို့လား ဘုရား။
- ဟုတ်တယ်။

-အများသူငါတွေကလည်း မလွတ်လပ်သူတွေ ဖြစ်ကြတော့ အဲဒီစံနဲ့ညီနေလို့ အရူးလို့ မသတ်မှတ်ကြတာလား ဘုရား။

-ဒါပေါ့။

-လူတွေ လူအုပ်စုက ခွဲမထွက်ဝံ့ကြတာ ဒါကြောင့်များ လားဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

အမြင်အတွေးခံအာရုံအမျိုးမျိုး

၂၉

- ဘယ်လို လူ့အုပ်စုကလဲ။
- လူ့ခလေ့ လူ့ထုံးစံ လူ့အသိအမြင် လူ့အကျင့်အကြံ အစစ တူတာတွေကပေါ့ ဘုရား။
- ဘယ်လို ခွဲမထွက်ဝံ့တာလဲ။
- လူတွေမလုပ်ဘဲ ကိုယ်မလုပ်ဝံ့တာပေါ့ ဘုရား။
- လုပ်ယင်လည်း လူတွေက ကြည့်နေကြမှာမှ မဟုတ်တာဘဲ။
- ဘာလုပ်ကြမှာလဲ ဘုရား။
- ဝိုင်းပြီး နှိပ်ကွပ်ကြမှာပေါ့။
- ဘာကြောင့် နှိပ်ကွပ်မှာလဲဘုရား။
- ဒီလူလုပ်ရပ်ဟာ အများသူငါတွေရဲ့စံနဲ့ လွဲနေပြီး ဒီအဖွဲ့ကြီး အများသူငါတွေဆီ ကူးလာယင် အားလုံး အလွဲတွေဖြစ်ကြလိမ့်မယ်၊ ဒီတော့ ဒီလုပ်ရပ်ကို မကြီးပွားမီက နှိပ်ကွပ်ရမယ် စိတ်ဖြစ်ကြလို့ နှိပ်ကွပ်တာပဲ။

၈။ အမြင်အတွေးခံ အာရုံအမျိုးမျိုး

-မလွတ်လပ်သူဟာ အမှန်ကို မမြင်မတွေးတတ်ဘူးဆိုတော့ မှားမှားယွင်းယွင်းတွေ ဘယ်လို မြင်တွေးလို့လဲဘုရား။

-မှားယွင်းတဲ့ တွေးမြင်သူတွေက အမျိုးမျိုးရှိတာဆိုတော့ အများအပြားပဲ။

-အဲဒီသူတွေက ဘယ်သူတွေလဲဘုရား။

-အနုရိယတွေပေါ့။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၃၀

-အရိယအမြင်အတွေး မဟုတ်လို့ မှားယွင်းတယ် ပြောတာလား
ဘုရား။

-ဟုတ်တယ်။

-အရိယအမြင်အတွေးမဟုတ်လည်း သူ့အမြင်အတွေးနဲ့သူ
မှန်မှာပဲ မဟုတ်ဘူးလား ဘုရား။

-အဲဒီလိုတော့ ပြောစရာပေါ့။

-မမှန်လို့လား ဘုရား။

-အမှန်ကို ကိုယ်လုပ်ကိုယ်ဟုတ်နဲ့ မမှတ်ရဘူး။

-အရိယကကော ကိုယ်လုပ်ကိုယ်ဟုတ်နဲ့ အမှန်ပြောတာပဲ
မဟုတ်ဘူးလား ဘုရား။

-အဲဒီလိုတော့ ထင်စရာပေါ့။

-မဟုတ်လို့လား ဘုရား။

-အရိယက ပြောပြုနေ တခုခုလုပ်တိုင်း လုပ်ရခြင်းဆိုင်ရာ
အမြင်အတွေးတွေရဲ့ အာရုံဟာ သူ့စိတ်ထဲမှာ စွဲထင်နေတဲ့ အာရုံမဟုတ်
ဘဲ တကယ်ရှိနေတဲ့အာရုံရဲ့ ပမာဏအမှန် ဖြစ်တယ်။

-အနုရိယကကော ဒီလိုပဲမဟုတ်ဘူးလား ဘုရား။

-သူတို့ပြောပြုနေ တခုခုလုပ်တိုင်း လုပ်ရခြင်းဆိုင်ရာ အမြင်
အတွေးတွေရဲ့ အာရုံဟာ သူတို့စိတ်ထဲမှာ လွန်ကြူးအောင် လုပ်စဉ်မှာ
စွဲထင်နေတဲ့ အာရုံတွေဖြစ်လို့ တကယ်ရှိနေတဲ့အာရုံ မဟုတ်တာတွေ
ဖြစ်တယ်။

-အရိယနဲ့ အနုရိယတို့ ပြောပြုနေလုပ်ရခြင်း အမြင်အတွေး
တွေရဲ့ အာရုံခြားနားမှုဟာ ဒိဋ္ဌမတ္တနဲ့ စိတ္တဇပဲပေါ့ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

အမြင်အတွေးခံအာရုံအမျိုးမျိုး

၃၁

-ဟုတ်တယ်။

-မမှန်မကန် မြင်ပုံတွေးပုံကလေးလည်း ခပ်ကျဉ်းကျဉ်းဖြစ်
ဖြစ် သိပါရစေဘုရား။

-ဒါကလည်း သိချင်စရာပါပဲ။

-နည်းနည်းဖြစ်ဖြစ် မိန့်ပါဦးဘုရား။

-အဲဒီ အမြင်အတွေးတွေရဲ့ အမြင်အတွေးခံ အာရုံတွေကို
ဦးအောင် သိရလိမ့်မယ်။

-ဘာတွေလဲ ဘုရား။

-အလိုလားခံအာရုံ၊ ရွေ့လျားအာရုံ၊ ငြိမ်သက်အာရုံလို့ အမျိုး
အစားသုံးပါး ရှိတယ်။

-အလိုလားခံအာရုံဆိုတာ အများသိစကားနဲ့ဆိုတော့ ကာမအာရုံ
လားဘုရား။

-ဟုတ်တယ်။

-ကျန်တဲ့အာရုံနှစ်မျိုးကျတော့ ဘာလို့ မခန့်မှန်းတတ်အောင်ဘဲ
ဘုရား။

-အာရုံတွေရဲ့ အနေအထားကို မြန်မာစကားနဲ့ ပြောလိုက်တာ
ဖြစ်လို့ပါ။

-ဘာတွေတုန်း ဘုရား။

-ရွေ့ရှားအာရုံဆိုတာ ရူပအာရုံရဲ့ မြန်မာအမည်ပါပဲ။

-ရူပအာရုံက ရွေ့ရှားလို့လား ဘုရား။

-ရူပအာရုံမသိဘဲနဲ့ ရွေ့ရှားလို့လားလို့ မေးရသလား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

- ဒီရုပ်တွေဟာ ရူပအာရုံတွေ မဟုတ်ဘူးလား ဘုရား။
- အဲဒါက ခွေးအဟောင်းခံရတဲ့ အာရုံတွေပဲ။
- ရုပ်ကို ခွေးမဟောင်းနိုင်ဘူးလား ဘုရား။
- ခွေးက ရုပ်ကို သိပါ့မလား။
- သိတယ်ပြောလို့တော့ မကောင်းဘူးပေါ့ ဘုရား။
- သိတယ်မပြောနိုင်ယင် အဟောင်းခံရတာလို့ ရုပ်အာရုံလို့လည်း မပြောမှပေါ့။
- ရုပ်အာရုံဟာ ခွေးမပြောနဲ့ လူတောင်အသိခက်သွားပြီ ဘုရား။
- သိတော့သိပါတယ်။
- ဘယ်လိုသိတာလဲ ဘုရား။
- မတည်ဖောက်ပြား ရွှေ့လျားပြောင်းလဲနေတဲ့ အဖြစ်တွေ သိတာပဲ။
- မီးအလျှံသိတာမျိုး သိတာလားဘုရား။
- မြစ်ရေအလျဉ်တို့ မီးလျှံတို့ဟာ ခြပ်လို့ထင်ရတဲ့ အထဲက ရွှေ့လျားပြောင်းလဲမှု မြင်လို့ အခွင့်သာတဲ့အာရုံတွေပဲ။
- တခြားခြပ်အာရုံတွေလည်း ဒီလိုပဲလားဘုရား။
- မြင်ဖို့ အခွင့်မသာလို့သာပဲ အတူပေါ့။
- ခြပ်အာရုံက ကာမအာရုံမဟုတ်ဘူးလား ဘုရား။
- ခြပ်အာရုံဟာ လိုလားမလိုလား အဖြစ်ခံအာရုံတွေပဲ၊ ကာမအာရုံပေါ့။
- ကာမအာရုံနဲ့ ရူပအာရုံက ရောနေတာလားဘုရား။

- ကာမရူပအာရုံပဲ ရောတာမဟုတ်ဘူး၊ အရူပအာရုံနဲ့လည်း ကာမရူပအာရုံတွေက ရောလျက်တွေပဲ။
- အဲဒါတွေက တကယ်ရှိတာတွေလား ဘုရား။
- ရှိတာပေါ့။
- ကာမအာရုံတွေကလည်း တကယ့်အရှိပဲလား ဘုရား။
- မရှိတဲ့အာရုံ လုပ်ချင်လို့လား။
- အဲဒါတွေက အဟုတ်မဟုတ်တဲ့အာရုံတွေလို့ ပြောကြသံတွေ လည်း ကြားဖူးလို့ပါဘုရား။
- အရှိမဟုတ်ဘဲနဲ့ လူသူအများ ဘယ်လိုလုပ်ပြီး ဆည်းကပ် မွေ့လျော်၊ငြီးငွေ့စက်ဆုပ်တွေ ဖြစ်ပါ့မလဲ။
- အစွဲနဲ့ ပျော်ရငြီးရမှာပေါ့ ဘုရား။
- အစွဲက ဒီလိုမဟုတ်ဘူး။
- အမိန့်ရှိပါဦး ဘုရား။
- တကယ့် ကာမအာရုံမဟုတ်ဘဲ စွဲသူစိတ်ထဲမှာသာရှိတဲ့ ကာမအာရုံမျိုးနဲ့ပျော်တာကို အစွဲကာမအာရုံနဲ့ပျော်တယ် ပြောရတာပဲ။
- ကာမအာရုံက တကယ်ရှိတယ်၊ အစွဲကာမအာရုံကသာ တကယ်ရှိတာမဟုတ်ဘဲ သူ့စိတ်ထဲရှိတယ်ထင်နေတဲ့ ကာမအာရုံပဲ ဖြစ်တာပေါ့ ဘုရား။
- ဟုတ်တယ်။
- ရူပအရူပအာရုံတွေလည်း ဒီလိုပဲလား ဘုရား။
- တကယ်ရှိတဲ့အာရုံတွေပဲ အစွဲနဲ့ဖြစ်တဲ့ ရူပအရူပအာရုံတွေက တော့ သူတို့စိတ္တဇထဲက ရူပအရူပအာရုံ ဖြစ်လို့ အရှိမဟုတ်တာဘဲ။

လွတ်လပ်တဲ့လူ

၃၄

- ဒီအာရုံသုံးမျိုးက တခုထဲရဲ့ အမည်သုံးခုလား ဘုရား။
- အဲဒီလိုလည်း ပြောလို့မဖြစ်ဘူး။
- တခုစီရဲ့အမည်လား ဘုရား။
- အဲဒီလိုပြောလို့လည်း ရမှာမဟုတ်ဘူး။
- ဘယ်လိုနားလည်ရမလဲ ဘုရား။
- ဒြပ်ဝတ္ထုတခုတိုင်းမှာ အဖြစ်အပျက်ရှိမှာပဲ မဟုတ်လား။
- ရှိရမှာပဲပေါ့ ဘုရား။
- အဖြစ်အပျက် တခုတိုင်းကလည်း အဖြစ်အပျက်ငြိမ်းတယ် ဆိုတာ ရှိရမှာပဲ မဟုတ်လား။
- ရှိမှာပဲ ဘုရား။
- အဖြစ်အပျက်ငြိမ်းတာတိုင်းမှာ အဖြစ်အပျက်ရှိခဲ့တယ် ပြောရမယ် မဟုတ်လား။
- ဖြစ်ပျက်ငြိမ်းတာမှာ ဖြစ်ပျက်ရှိခဲ့တယ်လား ဘုရား။
- ဟုတ်တယ်။
- ဘယ်လိုရှိခဲ့တာလဲ ဘုရား။
- မျက်စိမှောက်မသွားပါနဲ့။
- လင်းအောင်လုပ်ပါဦး ဘုရား။
- ငြိမ်းတာဟာ ငြိမ်းစရာမရှိခဲ့ဘဲ ငြိမ်းလို့ရပါ့မလား။
- ငြိမ်းစရာမရှိယင်တော့ ငြိမ်းလို့မရစရာဘဲ ဘုရား။
- ငြိမ်းစရာက ဘာလဲ။
- မိန့်ပါဦးဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ကိလေသာဖြစ်စေတာက ဥပါဒါန်အာရုံ၊ ရိုးရိုးအာရုံမဟုတ်

၃၅

- ဖြစ်ပျက်ပဲပေါ့။
- ငြိမ်းစရာရှိလို့ ငြိမ်းတာရှိတာလား ဘုရား။
- ဒါပေါ့။
- ဒီသုံးခုဟာ တခုဖြစ်ဖို့ အခြင်းအရာတွေလား ဘုရား။
- ဟုတ်တယ်။
- အခုအမိန့်ရှိခဲ့တာ ကာမ၊ရူပ၊အရူပအာရုံတွေ တကယ်ရှိကြောင်း မိန့်ကြားချက်ပေါ့ ဘုရား။
- ဟုတ်ပါတယ်။
- ကာမအာရုံကို ဘယ်လိုဖြစ်တာလဲ မိန့်ပါဦးဘုရား။
- ရွှေလျားတဲ့ သဘာဝတွေဟာ ရွှေရူးမှုပေါ်မှာမှီပြီး ပုံသဏ္ဌာန်တွေ ဖြစ်ပေါ်ပါတယ်။
- အဲဒါ နားလည်အောင်မိန့်ပါဦး ဘုရား။
- ဥပမာဆိုယင် အခုစာလုံးကလေးတွေဟာ ဟိုတလုံးဒီတလုံး ရွှေလျားနေတာတွေပဲ။
- ဟုတ်ပါတယ် ဘုရား။
- အဲဒီ ရွှေလျားမှုကို အဓိပ္ပါယ်မဖော်တတ် မဖတ်တတ်ယင်ပေါ့ ဘာမှ ပုံသဏ္ဌာန်ပေါ်မှာ မဟုတ်ပေမယ့် ဖတ်တတ်သူအတွက် ဘာကို ဆိုတယ် အဓိပ္ပါယ်ပုံသဏ္ဌာန် ပေါ်တယ် မဟုတ်လား။
- ပေါ်ပါတယ် ဘုရား။
- အဲဒါမရှိဘဲ သူပေါ်ချင်သလိုပေါ်တာလား၊ ရှိတာပေါ်တာလား။
- ရှိတာ ပေါ်တာပါဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၃၆

-ရွှေလျားနေတာတွေရဲ့ အဖြစ်အပျက်တွေဟာ ဆက်ဆက် စပ်စပ်မလုပ်ယင် ဘာမှ အဓိပ္ပါယ်မရှိပေမယ့် ဆက်ကြည့်ယင် အဓိပ္ပါယ်ရှိတာ တွေ့ရမယ်။

-ကြည့်မှ အဓိပ္ပါယ်က ရှိလာတာလား မကြည့်ဘဲလည်း သူ့ဟာသူ အဓိပ္ပါယ်ရှိနေတာလား ဘုရား။

-စာတအုပ် ဥပမာပြောကြပါစို့၊ ဖတ်တတ်မှ ဒီစာအုပ်ထဲက ဆိုလိုချက်တွေက ဖြစ်တာလား၊ မဖတ်တတ်လည်း မဖတ်တတ်လို့ မသိတာဘဲဖြစ်မယ်၊ ဆိုလိုချက်တွေကတော့ ဖြစ်နေမှာပဲမဟုတ်လား။

-ဖြစ်ပျက်ရွှေလျားနေတာတွေတိုင်း အဓိပ္ပါယ်တွေတော့ ဖြစ်နေ ပြီး အသိခံရတာနဲ့ မခံရတာပဲခြားတာပေါ့ ဘုရား။

-ဟုတ်တယ် ။

-အဲဒီအဓိပ္ပါယ်တွေဟာ လိုလားစရာ မလိုလားစရာ တခုခုတွေ ဆိုတော့ အဲဒါတွေဟာ ကာမအာရုံတွေပေါ့ ဘုရား။

-ဟုတ်ပြီ။

-ရူပအာရုံ မိန့်ပါဦးဘုရား။

-စာတအုပ် ဥပမာပြောတာမှာ စာလုံးကလေးတွေနဲ့တူတဲ့ ခန္ဓာ တွေဟာ အတိတ်၊အနာဂတ်၊ပစ္စုပ္ပန် ကျရောက်ရာ ထမ်းနေရလိမ့်မယ်။ အတွင်း၊အပြင်၊အနီး၊အဝေးနဲ့ အယုတ်၊အမြတ်၊အကြမ်း၊အနုတွေလည်း ကျရောက်သလို ထမ်းနေကြရမှာပဲ။

-ဒီလိုဖြစ်တာ ဖောက်ပြန်ရွှေလျားတာလား ဘုရား။

-ဒါပဲပေါ့။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ကိလေသာဖြစ်စေတာက ဥပါဒါန်အာရုံ၊ ရိုးရိုးအာရုံမဟုတ်

၃၇

-ဒီလိုဖြစ်တာထဲမှာ နာမ်တွေလဲပါနေပါလား ဘုရား။

-သူတို့ကပါပေမယ့် ညွတ်တတ်တာကြောင့် နာမည်သီးခြား ရနေလို့ သူတို့ကို ရုပ်လို့မခေါ်တာဘဲ။

-ဒီလိုအာရုံတွေကို ရူပအာရုံခေါ်တာလား ဘုရား။

-ဟုတ်တယ်။

-အရူပအာရုံ အမိန့်ရှိပါဦး ဘုရား။

-ဖြစ်ပျက်တို့ရဲ့ငြိမ်းရာအာရုံပေါ့။

-အဲဒါက တကယ်ရှိပါ့မလား ဘုရား။

-ဖြစ်ပျက်နေတာတွေက ဘာတွေမို့လဲ။

-အမိန့်ရှိပါဦး ဘုရား။

-မပြည့်စုံသေးတဲ့ အကြောင်းအစိတ်အပိုင်း(ပစ္စယ)ရဲ့ စုဝေးမှု (သမဝါယ)တွေပဲ။

-ဟုတ်ပါတယ် ဘုရား။

-အစိတ်အပိုင်းတိုင်း တခုမဟုတ်ဘူး မဟုတ်လား။

-တခုအဖြစ်မရှိတဲ့ အဖြစ်ဟာ အရူပအာရုံလား ဘုရား။

-အဲဒီလိုမျိုးအာရုံကို တခြားနာမယ်နဲ့ ခေါ်ချင်သေးလို့လား။

-မဟုတ်ပါဘူး ဘုရား။

-ဒီနာမယ်အပြင် ခေါ်စရာမရှိယင် ဒါပဲခေါ်ရမှာပေါ့။

-ဒီအာရုံတွေဟာ လူတွေရဲ့ဝန်းကျင်မှာ တကယ်ရှိနေတဲ့ အာရုံ တွေပေါ့ ဘုရား။

-ဟုတ်တာပေါ့။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၃၈

၉။ ကိလေသာဖြစ်စေတာက ဥပါဒါန်အာရုံ၊ ရိုးရိုးအာရုံမဟုတ်

-ဒီအာရုံတွေဟာ လူတွေအတွက် အသုံးကျတာတွေ မဟုတ်ဘူး

လား ဘုရား။

-အသုံးကျပါတယ်။

-ဒီအာရုံတွေကို လူတွေကသုံးလို့ ဘာအပြစ်ရှိသလဲဘုရား။

-အပြစ်မရှိပါဘူး။

-ဒီအာရုံတွေက လူတွေကို အပြစ်ဖြစ်အောင် လုပ်တတ်သလား

ဘုရား။

-ဘာဖြစ်လို့ ဒီလိုမေးတာလဲ။

-ဒီအာရုံတွေက လူတွေကို ကိလေသာတွေ ဖြစ်စေတတ်

သလားလို့ပါ ဘုရား။

-မဟုတ်ပါဘူး။

-ကာမအာရုံတွေကလည်း လူတွေကို ကိလေသာမဖြစ်စေဘူး

လား ဘုရား။

-ကာမအာရုံတွေက ဘာတွေမို့လဲ။

-အဆင်း၊အသံ၊အနံ့၊အရသာ၊အတွေ့နဲ့ အသိတွေပေါ့ ဘုရား။

-ဒါတွေက သူ့ဟာသူနေတာပဲ၊ လူကိုဘယ်လိုလုပ်ပြီး ကိလေ

သာတွေ ဖြစ်စေမှာလဲ။

-လူမှာ ကိလေသာဖြစ်တယ်ဆိုတာ မရှိဘူးလားဘုရား။

-ရှိပါတယ်။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ကိလေသာဖြစ်စေတာက ဥပါဒါန်အာရုံ၊ ရိုးရိုးအာရုံမဟုတ်

၃၉

-အဲဒီ ကိလေသာဟာ အဲဒီအာရုံတွေကို အာရုံပြုပြီးဖြစ်တာ

မဟုတ်ဘူးလား ဘုရား။

-မဟုတ်ပါဘူး။

-အဲဒီကိလေသာတွေက ဘယ်ကိုအာရုံပြုပြီး ဖြစ်ကြတာလဲ

ဘုရား။

-ဥပါဒါန်အာရုံတွေကို အာရုံပြုပြီးဖြစ်ကြတာတွေပဲ။

-ဥပါဒါန်အာရုံဆိုတာ ဘယ်လိုဟာတွေလဲဘုရား။

-ဥပါဒါန်ကြောင့်ဖြစ်တဲ့ အာရုံတွေပေါ့။

-ဥပါဒါန်ကြောင့်ဖြစ်တဲ့ အာရုံက လူ့ပတ်ဝန်းကျင်မှာရှိတဲ့

အဆင်း၊အသံ၊အနံ့၊အရသာ၊အတွေ့တွေပဲ မဟုတ်ဘူးလား ဘုရား။

-လူ့ပတ်ဝန်းကျင်မှာရှိတဲ့ အဲဒီအာရုံတွေက ဥပါဒါန်ကြောင့်

ဖြစ်နေကြတာတွေလား။

-ဒီလိုတော့ မဟုတ်ဘူးပေါ့ ဘုရား။

-ဒီလိုမဟုတ်ယင် ဥပါဒါန်အာရုံရဲ့အရကို အဲဒီအာရုံတွေလို့

ယူလို့ရပါ့မလား။

-ဥပါဒါန်ကြောင့်ဖြစ်တဲ့ အာရုံဟာ လူ့ပတ်ဝန်းကျင်မှာရှိတဲ့ အာရုံ

နဲ့ သီးခြားအာရုံလား ဘုရား။

-ဒါပဲပေါ့။

-အဲဒီ ဥပါဒါန်အာရုံဟာ လူ့ပတ်ဝန်းကျင်မှာ တကယ်မရှိဘူးလား

ဘုရား။

-အစွဲဥပါဒါန်က ဖြစ်စေတဲ့ အာရုံပဲ၊ ဘယ်မှာ တကယ်ရှိတဲ့

အာရုံ ဖြစ်ပါ့မလဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

-နားမလည်စရာဘဲ ဘုရား။

-ပုံပြင်တခု ကြည့်ရအောင် ။

-အမိန့်ရှိပါ ဘုရား။

-အရူးတယောက်ဟာ ဘုရားကို ဆဲဆိုရန်လုပ်နေတယ်၊ ဘာကြောင့်ဆဲတာလဲ မေးကြတာကို အရူးက ပြန်ဖြေတယ်၊ ဘုရားက သူ့ကို ပြောင်ပြနေလို့တဲ့။

-ဆက်မိန့်ပါဦး ဘုရား။

-အရူးကို ပြောင်ပြတဲ့ဘုရားလို့ လူဝန်းကျင်မှာ တကယ်ရှိနိုင်သလား။

-ပြောင်ပြတဲ့ဘုရားလို့ ဘယ်ရှိမှာလဲပေါ့ ဘုရား။

-အရူးမြင်နေတဲ့ဘုရားက သူ့ကိုပြောင်ပြနေတဲ့ ဘုရားပဲ။

-ဟုတ်ပါ့၊ဘုရား။

-အရူးမြင်နေတဲ့ဘုရားဟာ လူဝန်းကျင်မှာ တကယ်ရှိတဲ့ဘုရားလား၊ အရူးရဲ့ အစွဲမြင်ဘုရားလား ခွဲရမှာပဲ။

-အစွဲအာရုံဟာ တကယ့်အာရုံမဟုတ်တာ ထင်ရှားပါပြီဘုရား။

-ဥပါဒါန်အာရုံဟာ လူဝန်းကျင်မှာ တကယ်မရှိတဲ့အာရုံဘဲ။

-အဲဒီအာရုံဟာ ကိလေသာရဲ့အာရုံလား ဘုရား။

-ဒါပဲ။

-တစ္ဆေသူရဲလိုအာရုံပေါ့ ဘုရား။

-တကယ်မရှိဘဲ အခြောက်ခံရသူမှာသာရှိတဲ့ အာရုံပဲ။

-အဲဒါကို ကိလေသာက ဘယ်လိုအာရုံပြုတာလဲ ဘုရား။

-တကယ်ရှိတဲ့အာရုံကို တကယ်ရှိတဲ့အာရုံအဖြစ် မမြင်ဘဲ ဥပါဒါန်ဖြစ်နေတဲ့အာရုံအဖြစ် မြင်ပြီး တကယ်ရှိတဲ့အာရုံကို သူမြင်တဲ့ အာရုံအဖြစ် အာရုံပြုတာပဲ။

-ကိလေသာဆိုတာ စိတ်ရူးပေါက်တာရဲ့ နာမယ်လား ဘုရား။

-အမှန်ပဲ။

-ကိလေသာရှိသူဟာ အာရုံတွေရဲ့ ပမာဏအမှန်တွေကို အာရုံမပြုနိုင်ဘူးပေါ့ ဘုရား။

-ဟုတ်တယ်။

-အာရုံတွေရဲ့ ပမာဏအမှန်နဲ့လွဲချော်ပြီး သိတာကို အဝိဇ္ဇာလို့ ပြောတာလား ဘုရား။

-လွဲချော်သိတာနဲ့ အဲဒီလိုသိလို့ လိုလားတာ အစစတွေဟာ အဝိဇ္ဇာ၊တဏှာ အစစ်တွေပဲပေါ့။

၁၀။ ကိလေသာအမျိုးမျိုးတွေ

-အဲဒီကိလေသာတွေဟာ အမျိုးမျိုးပဲရှိမလား ဘုရား။

-ရှိတယ်။

-အဲဒါ အမိန့်ရှိပါဦး ဘုရား။

-ဥပါဒါန်ကြောင့် ဖြစ်ကြတဲ့ ကာမအာရုံ၊ရူပအာရုံ၊အရူပအာရုံတွေဆိုတာ ရှိကြတာမဟုတ်လား။

-ဟုတ်ပါတယ် ဘုရား။

-အဲဒီအာရုံတွေကြောင့်ဖြစ်ကြတဲ့ ကိလေသာတွေဆိုတော့ ကာမကိလေသာ၊ ရူပကိလေသာ၊ အရူပကိလေသာတွေလို့ ဖြစ်ကြတာပေါ့။

-ကာမကိလေသာဆိုတာ ဥပါဒါန်ဖြစ်တဲ့ ကာမအာရုံတွေ ကြောင့်ဖြစ်တဲ့ ကိလေသာလား ဘုရား။

-ဟုတ်တယ်။

-ရူပကိလေသာကလည်း ဥပါဒါန်ဖြစ်တဲ့ ရူပအာရုံကြောင့် ဖြစ်တဲ့ ကိလေသာပေါ့ ဘုရား။

-ဟုတ်တယ်။

-အရူပကိလေသာက ဥပါဒါန်ဖြစ်တဲ့ အရူပအာရုံကို အာရုံပြုပြီး ဖြစ်တဲ့ ကိလေသာပြောတာလား ဘုရား။

-ဒါပဲ။

-ကာမကိလေသာ၊ ရူပကိလေသာ၊ အရူပကိလေသာဆိုပြီး ကွဲနေတာ အာရုံတွေကွဲနေလို့ပဲ ဘုရား။

-ဟုတ်တာပေါ့။

၁၁။ ကိလေသာနှင့် အဖိုအမဆိုင်ရာ

-ကိလေသာရဲ့ အနက်အဓိပ္ပါယ်က ဘယ်လိုလဲဘုရား။

-မြန်မာတွေပြောပြောနေကြတဲ့ စိတ်ညစ်တယ်၊ စိတ်ပေါက်တယ်၊ စိတ်ဆိုးတယ်၊ စိတ်ရှုပ်တယ်၊ ဦးနှောက်ခြောက်တယ်၊ ဦးနှောက်ရှုပ်တယ်၊ နှလုံးနာတယ်၊ ရင်နာတယ်... အစစ စကားတွေရှိတာပဲ။

-ဟုတ်ပါတယ် ဘုရား။

-ဒါတွေဟာ ကိလေသာရဲ့အနက်တွေပဲ။

-ကိလေသာက သရုပ်နဲ့ဆိုယင် ဘယ်လောက်ရှိမလဲ ဘုရား။

-အမျိုးမျိုးပဲ။

-အမိန့်ရှိပါဦး ဘုရား။

-ဥပါဒါန်အာရုံကို အရှိအာရုံမဟုတ်မှန်း မသိတာလည်း ကိလေသာပဲ၊ ဒါကြောင့် လိုလားတာ ဆန့်ကျင်တာလည်း ကိလေသာပဲ၊ ကိုယ်လိုသင်တာ အမှန်လို့မြင်တာ တွေးတာတွေလည်း ကိလေသာတွေပဲ၊ စိတ်လေးတာ တုန်လှုပ်တာ မရှက်မကြောက်တာတွေကိုလည်း ကိလေသာလို့ ညွှန်ပြခံရတာပဲ။

-တကယ့်အရှိအာရုံ မဟုတ်တဲ့ ဥပါဒါန်အာရုံကို အာရုံပြုပြီး ဖြစ်ပွားတဲ့ စိတ်ပုံစံအမျိုးမျိုးတွေဟာ ကိလေသာပါတဲ့ စိတ်တွေပဲပေါ့ ဘုရား။

-ဟုတ်တယ်။

-ကိလေသာဆိုတာ အဖိုအမအပိုင်းဆိုင်ရာလောက်လို့ သိနေမိတာ မပြည့်စုံဘူးပေါ့ ဘုရား။

-အဖိုအမအပိုင်းဆိုင်ရာတိုင်းလည်း ကိလေသာမဟုတ်ဘူး၊ အဖိုအမအပိုင်းဆိုင်ရာလောက်ပဲ ကိလေသာဖြစ်တာ မဟုတ်ဘူး။

-ဘယ်လိုလဲ ဘုရား။

-ဥပါဒါန်အာရုံမဟုတ်တဲ့ အဖိုအမအပိုင်းဆိုင်ရာတွေ ဆိုယင် ကိလေသာ မဟုတ်ဘူးပဲ။

-အဲဒါ နားမလည်ဘူး ဘုရား။

-အဖိုအမတွေဟာ အဖိုအမတွေအဖြစ် လောကမှာ တကယ်တည်ရှိနေတာတွေပဲ။

-ဟုတ်ပါတယ်ဘုရား။

-အဖိုအမတွေဟာ အဖိုအမစိတ်ဝင်နေယင် အချင်းချင်း ချစ်မြတ်

နိုးရပါတယ်။

-ဟုတ်တာပေါ့ ဘုရား။

-ချစ်မြတ်နိုးတော့ တဦးကိုတဦး ကူညီချင်တယ်၊ စောင့်ရှောက်
ချင်တယ်၊ ပြုစုချင်တယ်၊ အဲဒီလိုလုပ်ရတာကိုလည်း ဝမ်းသာတယ်၊
ကြည်နူးတယ်။

-အဲဒီလိုပဲ ဖြစ်ကြတာပါပဲ ဘုရား။

-ဒီလို ဝမ်းသာကြည်နူးတဲ့စိတ်အရှိန်ကြောင့် ရုပ်တွေကလည်း
လန်းဆန်းတက်ကြွလာကြတယ်။

-ဟုတ်တာပေါ့ ဘုရား။

-ဒီတော့ တဦးကိုတဦးက အခံစားရဆုံး ပျော်မြူး ကြည်နူးသွား
အောင် ဆောင်ရွက်ပေးချင်လာကြတယ်။

-ဟုတ်ပါ့ ဘုရား။

-အဖိုက အမလိုသမျှ ပေးချင်ပြီး၊ အမကလည်း အဖိုလိုသမျှ
ပေးချင်လာကြတော့ စိတ်ချင်းဆုံတဲ့ မေထုန်အဖြစ် ရောက်တာပဲ။

-အဲဒီတော့ ကိလေသာဖြစ်ရောလား ဘုရား။

-ဘယ်ကလာ ကိလေသာဖြစ်ရမလဲ။

-မေထုန်ဖြစ်တာဟာ ကိလေသာမဖြစ်ဘူးလား ဘုရား။

-မေထုန်ဖြစ်လို့ စိတ်ညစ်၊စိတ်ဆွေး၊စိတ်မအေး ... အစစတွေ
ဖြစ်လို့လား။

-ဒီလိုတော့ ဖြစ်ကောင်းမှ ဖြစ်မှာပေါ့ ဘုရား။

-မေထုန်က ကိလေသာသရုပ်တွေထဲက လောဘ၊ဒေါသ၊ မော
ဟ၊မာန၊ဒိဋ္ဌိ... အစစတွေ ဟုတ်လို့လား။

-ဒီလိုလဲ မဟုတ်ဘူးပေါ့ ဘုရား။

-မေထုန်ကို ဘယ်ကြောင့် ကိလေသာထင်ချင်ရတာလဲ။

-ဘုန်းကြီးရဟန်းတွေ မေထုန်အရှောင်ခိုင်းထားတာပဲ ဘုရား။

-ဒါက လုပ်ငန်းအရ အရှောင်ခိုင်းတာပဲ။

-ဘာလုပ်ငန်းလဲ ဘုရား။

-ဘုန်းကြီးလုပ်ငန်းပေါ့။

-ဘုန်းကြီးလုပ်ငန်းက ဘာဖြစ်လို့လဲ ဘုရား။

-တရားဖြန့်ဝေမှုပေါ့

-အဲဒီလုပ်ငန်းနဲ့ မေထုန်က ဘယ်လိုဆန့်ကျင်လို့လဲ ဘုရား။

-ဘုရားလက်ထက်က တရားဖြန့်ဝေတဲ့လုပ်ငန်းလုပ်သူဟာ
ခြေသလုံး အိမ်တိုင်လုပ်ပြီး တရားလိုလားသူတွေရှိရာ ရှောက်သွားနေရ
သူပဲ။

-ဟုတ်ပါတယ်ဘုရား။

-ဒီလိုသူဟာ မေထုန်ရှိလို့ ဘယ်ဖြစ်ပါ့မလဲ။

-ဘာဖြစ်လို့လဲ ဘုရား။

-မေထုန်က အချင်းချင်းအပေါ်ထားတဲ့ မေတ္တာရဲ့ပြရုပ်ပဲ။

-မေတ္တာဆိုယင် ဘုန်းကြီးနဲ့ မတော်ဘူးလားဘုရား။

-မတော်ဘူး။

-ဘုန်းကြီးက မေတ္တာမထားရဘူးလားဘုရား။

-ဘုန်းကြီးက ဒီထက်များတဲ့ မေတ္တာထားရမယ့်သူ ဖြစ်လို့ပဲ။

-ဘယ်လိုများတဲ့ မေတ္တာလဲဘုရား။

-လောကအလုံး လွတ်မြောက်ကြတဲ့အထိပေါ့။

လွတ်လပ်တဲ့လူ

၄၆

-လူတစ်ဦးစောင့်ရှောက်တဲ့ လုပ်ငန်းနဲ့ လူခပ်သိမ်းစောင့်ရှောက်တဲ့ လုပ်ငန်း ခြားတာပေါ့ဘုရား။

-ဟုတ်တယ်။

-မေထုန်ဟာ ကိလေသာကို မဖြစ်စေနိုင်ဘူးလား ဘုရား။

-မေထုန်လဲ ဖြစ်ပွားတဲ့အာရုံတစ်ခုပဲ၊ အာရုံတွေဟာ ကိလေသာ ရော မေတ္တာရော အဆိုးအကောင်းအားလုံးကို ဖြစ်စေနိုင်တာပေါ့။

-ကိလေသာ ဖြစ်စေနိုင်လို့ အရှောင်ခိုင်းမလားလို့ပါ ဘုရား။

-အစားတွေ၊ အဝတ်တွေလည်း ကိလေသာ ဖြစ်စေနိုင်တာတွေပဲ၊ ဒါတွေတော့ ဘယ်ကြောင့် အရှောင်မခိုင်းသလဲ ကြည့်ရမှာပေါ့။

-ဒါတွေက မလုပ်မဖြစ်တာတွေမို့များလားပေါ့ ဘုရား။

-ဒီလိုတွေလို့တော့ ဘယ်ဖြစ်ပါ့မလဲ။

-ဘာဖြစ်လို့လဲ ဘုရား။

-လူလောကမှာ မေထုန်ကကော မရှိလို့ဖြစ်လို့လား။

-ကိလေသာအဖြစ်ခံနိုင်သူတွေက လုပ်ကြမှာပေါ့ ဘုရား။

-ဒီလိုဆိုတော့ ကိလေသာငြိမ်းတဲ့စနစ်က တလောကလုံးရဲ့ စနစ်မဖြစ်ဘဲ နေမှာပေါ့။

-အဲဒီလိုပဲ ဖြစ်မှာမဟုတ်ဘူးလား ဘုရား။

-ဒီလိုထင်တာဟာ ဗုဒ္ဓဘုရားကို စော်ကားသလိုဖြစ်သွားပြီ။

-ဘယ်လိုလဲ ဘုရား။

-ဗုဒ္ဓဘုရားဖော်တဲ့ အရိယသစ္စာတရားဟာ လူတချို့အတွက် မဟုတ်ဘူး၊ လူသားအားလုံးအတွက်ပဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ကိလေသာ ဘယ်လိုကြောင့်ဖြစ်

၄၇

-နားမလည်စရာဘဲ ဘုရား။

-ကမ္ဘာမှာ ပိုလီယိုရောဂါပျောက်ဆေးဆိုတာ ရှိတယ်။

-ရှိပါတယ် ဘုရား။

-အဲဒါဖော်ခဲ့သူဟာ လူတချို့အတွက်လား၊ ကမ္ဘာပေါ်က ပိုလီယိုရောဂါခပ်သိမ်း ငြိမ်းသွားဖို့လား။

-အားလုံးငြိမ်းဖို့ဆိုတာ ထင်ရှားပါတယ်ဘုရား။

-ကိလေသာဟာ လူသားကို ဒုက္ခပေးတဲ့ရောဂါ မဟုတ်ဘူး လား။

-အမှန်ပေါ့ဘုရား။

-ဒီဒုက္ခကို တချို့တလေပဲ ငြိမ်းဖို့ ရည်ရွယ်မှာလား၊ လောက ထဲက ကိလေသာပျောက်သွားတဲ့အထိ ရည်ရွယ်မှာလား၊ ဒီလိုတွေး ကြည့်ရမယ်။

-လေးနက်တဲ့ အတိုင်းအတွာရှိတာ မြင်ရပါပြီဘုရား။

-ဒီလိုဆိုတော့ ကိလေသာမရှိတာနဲ့အတူ မေထုန်ပါ မရှိသွားလို့ ဖြစ်မလား။

-ဒီလိုဖြစ်သွားယင် လူမျိုးပြုတ်လမ်း ဖြစ်မှာပါဘုရား။

-ရဟန်းတွေ မေထုန်ရှောင်ကြရတာ လုပ်ငန်းသဘောအရပဲ ဖြစ်တာ နားလည်ပေးရမယ်။

-ဟုတ်ပါတယ်ဘုရား။

-ဒီလိုပြောလို့ မေထုန်ဟာ ကိလေသာကို မဖြစ်စေနိုင်ဘူးလို့ မှတ်ယူဖို့လည်း မဟုတ်ဘူးနော်။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

၁၂။ ကိလေသာ ဘယ်လိုကြောင့်ဖြစ်

- မေထုန်ဟာ ဘယ်လိုဆိုယင် ကိလေသာဖြစ်စေနိုင်တာလဲ သိဖို့လိုမှာပါ ဘုရား။
- ဟုတ်တာပေါ့။
- အဲဒါလည်း မိန့်ပါဦးဘုရား။
- လူက လုပ်ဆောင်တာမှန်သမျှဟာ လုပ်ဆောင်ရခြင်းရဲ့ အကြောင်းရှိတာချည်းပဲ။
- ဟုတ်တာပေါ့ ဘုရား။
- အဲဒီအကြောင်းမှန်ကိုဖြစ်အောင် ဆင်ခြင်ပြီး ဆောင်ရွက်ယင် ကိလေသာမဖြစ်ဘူး။
- ဒါမမြင်ယင်ဖြစ်ဖြစ်၊မဆင်ခြင်ယင်ဖြစ်ဖြစ် ကိလေသာဖြစ် မယ်ပေါ့ ဘုရား။
- အဲဒါဆောင်ရွက်တာတိုင်းမှာပဲ ကိလေသာဖြစ်မှာပဲ။
- စားဝတ်နေရေး ဆောင်ရွက်တာတွေမှာလည်း ကိလေသာဖြစ် မှာပဲပေါ့ ဘုရား။
- ဘာသာရေးဆိုင်ရာ ဆောင်ရွက်တာတွေအထိ မလွတ်နိုင်ဘူး။
- ဟုတ်လို့လား ဘုရား။
- ဒါနု၊သီလ၊ဘာဝနာ၊ အပစာယန... အစစတွေကို ဘာသာရေး အဖြစ် လုပ်နေကြတယ် မဟုတ်လား။
- အဲဒီအလုပ်တွေမှာ ကိလေသာတွေ ပါးရှားကုန်ကြတယ် မဟုတ်လား ဘုရား။

- ပါးရှားအောင် လုပ်တတ်သူတွေပဲ ပါးရှားမယ်။
- အဲဒါဘယ်သူတွေလဲ ဘုရား။
- ဒါနု၊သီလ၊ဘာဝနာ၊အပစာယန... အစစတွေကို လုပ်ဆောင် ရခြင်းရဲ့အကြောင်းတွေ မြင်အောင် ဆင်ခြင်ပြီး လုပ်နိုင်သူပဲ။
- ဒါတွေကို လုပ်တောင်နေမှပဲ လုပ်ရခြင်းရဲ့အကြောင်း အမြင် ဆင်ခြင်ဖို့ အထူးလိုသေးလို့လား ဘုရား။
- ဒီစကားက ကြောက်စရာပဲ။
- ဘာဖြစ်လို့လဲ ဘုရား။
- ဒါနု၊သီလ၊ဘာဝနာ... အစစတွေဟာ လုပ်ကောင်းတာတွေလို့ သိတာနဲ့ ပြည့်စုံပြီထင်တဲ့အသံ ပါနေလို့ပဲ။
- မဟုတ်လို့လား ဘုရား။
- အစာဖြစ်ဦးတော့ မစားတတ်ယင်ဘေး၊ စားတတ်မှဆေးပဲ၊ ဆေးဝါး ဖြစ်ဦးတော့ မသုံးတတ်ယင်ဘေးပဲ၊သုံးတတ်မှ ဆေးဖြစ် တယ်။
- ဒီလိုတော့ ကြားဘူးပါတယ် ဘုရား။
- ဒါနု.. အစစလည်း ဘာထူးမှာလဲပေါ့။
- ဒါနု၊သီလ၊ဘာဝနာ၊အပစာယန... အစစတွေက ဘယ်လို ဘေး ဖြစ်မှာလဲ ဘုရား။
- ကိလေသာ ပွားစေတာတွေပေါ့။
- ဘယ်လို ကိလေသာပွားတာလဲ ဘုရား။
- ဒါနု၊သီလ၊ဘာဝနာ... အစစလုပ်သူဟာ ကိုယ်လုပ်ရတာ ကိုယ် သာယာတဲ့ကိလေသာ ပွားတာပေါ့။

လွတ်လပ်တဲ့လူ

၅၀

-ကိုယ်လုပ်တာမှာ ကိုယ်မသာယာရတော့ဘူးလား ဘုရား။

-မေးစရာပဲ။

-ဘယ်လိုလဲ ဘုရား။

-ကိုယ်လုပ်တာတိုင်းဟာ အထိုက်အလျောက် ခံစားရရှိလို့ပါပဲ။

အဲဒီခံစားရတာက ခံစားခွင့်ရှိပါတယ်။ အဲဒီခံစားတာဟာ သာယာ
တာ မဟုတ်လို့ဘဲ။

-သာယာတယ်ဆိုတာက ဘယ်လိုဟာလဲ ဘုရား။

-သာယာတယ်ဆိုတာ ခံစားရတာထက်ကျော်ပြီး ခံစားမှုဖြစ်
စေတဲ့ လုပ်ဆောင်ချက်ဟာ ကောင်းမွန်တယ်လို့ မြင်မြော်တဲ့အဖြစ်
လို့ ပြောရမယ်။

-ဒီလို မြင်မြော်တာ မကောင်းဘူးလား ဘုရား။

-ဟုတ်တယ်။

-ဘာဖြစ်လို့လဲ ဘုရား။

-အဲဒီအလုပ်တွေပဲ လုပ်ချင်မှုတွေ ဖြစ်လို့ပဲ။

-လုပ်ချင်တော့ လုပ်တာကြောင့် ပိုမကောင်းဘူးလား ဘုရား။

-ဘယ်ကောင်းမလဲ။

-ဘယ်ကြောင့်လဲဘုရား။

-အဲဒီအလုပ်တွေထဲ လယ်နေတော့ အဲဒီအလုပ်တွေရဲ့ ကျေးကျွန်
ဖြစ်မှာပေါ့။

-ကျေးကျွန်ဖြစ်တယ်ပြောလို့ တော်ပါ့မလား ဘုရား။

-လုပ်ပါဦး။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ကိလေသာ ဘယ်လိုကြောင့်ဖြစ်

၅၁

-ဘယ်သူကျေးကျွန်မှ မဟုတ်တာပဲဘုရား။

-ကျေးကျွန်ဟာ လုပ်အားခ စေ့စေ့ငငမရပဲ အလုပ်လုပ်ရသူရဲ့
နာမည် မဟုတ်လား။

-ဟုတ်ပါတယ်ဘုရား။

-ဒါနုသီလ၊ဘာဝနာ၊အပစာယန...အစစလုပ်လို့ဖြစ်တဲ့ ကိ
လေသာကြောင့် ဒါနုသီလ၊ဘာဝနာ၊အပစာယန...အစစလုပ်သူဟာ
ဒါလုပ်ရကျိုး စေ့စေ့ငငမရသူဘဲ ဖြစ်လို့ပေါ့။

-ဒါနုသီလ...အစစတွေကို ဘေးမဖြစ်အောင် ဘယ်လိုလုပ်ရမှာ
လဲ ဘုရား။

-အကြောင်းမှန်မြင်အောင် ဆင်ခြင်ပြီးလုပ်တဲ့ ဒါနုသီလ...
အစစတွေဟာ ဘေးမဖြစ်ပါဘူး။

-အကြောင်းမှန်မြင်တာနဲ့ ဘယ်ကြောင့်ဘေးမဖြစ်တာလဲ ဘုရား

-အမှန်မြင်သူက မသာယာဘူးဘဲ

-အမှန်မြင်တော့ အဲဒီအမှန်မျိုး လုပ်ချင်တယ်လို့ မဖြစ်လို့လား
ဘုရား။

-ယားတာကိုပျောက်လို့ အယားပျောက်ပြီးနောက် မယား
တော့ဘဲ အယားပျောက်ချင်ပါ့မလား။

-ဒီလိုလား ဘုရား။

-လုပ်စရာအကြောင်းမှန်အတိုင်း လုပ်ပြီးနောက် လုပ်စရာ
ရှိတာနဲ့ပဲ လုပ်ချင်နေတယ်ဆိုတာ ဘယ်ဖြစ်ပါ့မလဲပေါ့။

-အလုပ်ကောင်းဟာ လုပ်မိရုံနဲ့မပြီးဘဲ လုပ်ရခြင်းရဲ့အကြောင်း
မှန် သိဖို့လည်း လိုတာပေါ့ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

-ဘယ်အလုပ်ဖြစ်ဖြစ် လုပ်ရခြင်းရဲ့အကြောင်းမှန် မသိဘဲလုပ်
ယင် ကိလေသာ ဖြစ်မှာပဲ။

-မေထုန်မှုပြုရခြင်းရဲ့ အကြောင်းမှန်က ဘာလဲဘုရား။

-အချင်းချင်းချစ်မြတ်နိုးကြပြီး လင်မယားဖြစ်နေကြသူတွေမှာ
တဦးနဲ့တဦး မေတ္တာသက်ဝင်နေတော့ ရုပ်တွေလည်း လန်းဆန်း
တက်ကြွနေမှာပေါ့။

-ဟုတ်ပါတယ်ဘုရား။

-ဒီတော့ တဦးရဲ့ဆန္ဒကို တဦးက အလွယ်တကူ ဖြည့်ဆည်းချင်
နေမှာပေါ့။

-ဒါ မေထုန်ရဲ့အကြောင်းမှန်လား ဘုရား။

-ဟုတ်တယ်။

-မေထုန်က ဘယ်လို ကိလေသာကို ဖြစ်စေတာလဲဘုရား။

-မေထုန်ပြုရခြင်းရဲ့အကြောင်း မရှိဘဲ ပြုတာပေါ့။

-ဘယ်လိုအကြောင်းမှန် မရှိတာလဲဘုရား။

-မေထုန်ဟာ ကိုယ်ချမ်းသာခံစားလိုတာက ပဓာနမဟုတ်ဘဲ
တဖက်သူ ချမ်းသာစေလိုတာက ပဓာနဖြစ်နေကြသူအချင်းချင်းရဲ့
ဖြစ်ပွားချက်ဟာ အကြောင်းမှန်ပေါ့။

-အဲဒီလိုမဟုတ်ဘဲ မေထုန်မှုဟာ အကြောင်းမှန်က ချွတ်ယွင်း
တာပေါ့ ဘုရား။

-ဟုတ်တယ်

-ဒီတော့ မေထုန်ပြုဖို့ မေတ္တာအကြောင်းရင်းမရှိဘဲ မေထုန်
ပြုတာထဲ လည်ပတ်ရတာပေါ့။

-အဲဒါ မေထုန်ရဲ့ကျေးကျွန်ပေါ့ ဘုရား။

-တဖက်သူလိုအင်ကို ဖြည့်ဆည်းပေးတာမဟုတ်ဘဲ ကိုယ့်လို
အင်ကို တဖက်သူအသုံးချပြီး ဖြည့်ဆည်းတာပဲ။

-ဟုတ်တာပေါ့ ဘုရား။

-ဒါဟာ သူ့မှာ ဒီအစွဲအဝင်ခံရတာပဲ။

-ဒီ ဥပါဒါနက္ခန္ဓာဖြစ်တဲ့ အာရုံဟာ သူ့ကို ကိလေသာ ဖြစ်စေ
မှာပေါ့ ဘုရား။

-လူဝန်းကျင်မှာရှိနေတဲ့ အာရုံတွေဟာ လူတွေကို ကိလေသာ
မဖြစ်စေကြဘူး၊ လူဆီမှာရှိကြတဲ့ ဥပါဒါန်တွေကသာ ဥပါဒါန်ကြောင့်
ဖြစ်တဲ့ အာရုံတွေကို အာရုံပြုပြီး အဲဒီဥပါဒါန်အာရုံမျိုးအဖြစ် လူဝန်း
ကျင်က အာရုံတွေကို ဖန်ဆင်းယူပြီး ကိလေသာ ထကြွကြတာ
ဖြစ်ကြတယ်။

-လူဝန်းကျင်ကအာရုံကို လူဝန်းကျင်ကအာရုံအတိုင်း သိပြီး
ကိလေသာထတာ မဟုတ်ဘူးပေါ့ ဘုရား။

-ဒါပေါ့။

-လူဝန်းကျင်ကအာရုံကို ဥပါဒါန်က အာရုံပြုထားတဲ့ ဥပါဒါန
က္ခန္ဓာအာရုံလို့ အထင်မှားအာရုံပြုပြီးမှ ကိလေသာစိတ် ပေါ်တာပေါ့
ဘုရား။

-ဟုတ်တယ်။

-ရှမ်းကြိုက် နွားချောဆိုတဲ့ စကားပုံနဲ့ ဟပ်မိမယ်ထင်ပါတယ်
ဘုရား။

-ဟုတ်ပါ။

၁၂။ ဥပါဒါနက္ခန္ဓာအာရုံအမျိုးမျိုး

-လူမှာဖြစ်ကြတဲ့ ကိလေသာတွေဟာ လူဝန်းကျင်အာရုံတွေကြောင့် မဟုတ်ဘဲ လူမှာစွဲမှီပြီးဖြစ်ပွားတဲ့ ဥပါဒါနက္ခန္ဓာ အာရုံတွေကြောင့်ပေါ့ ဘုရား။

-ဒါပေါ့။

-အဲဒီ ဥပါဒါနက္ခန္ဓာအာရုံတွေကလဲ အမျိုးမျိုးရှိမှာလား ဘုရား။

-ရှိတာပေါ့။

-အကျဉ်းချုပ်လောက် အမိန့်ရှိပါဦးဘုရား။

-ကာမကံတွေကြောင့် ဖြစ်ကြတဲ့ ကာမဝိပါက်ဥပါဒါနက္ခန္ဓာအာရုံ၊ ရူပကံတွေကြောင့် ဖြစ်ကြတဲ့ ရူပဝိပါက်ဥပါဒါနက္ခန္ဓာအာရုံ၊ အရူပကံတွေကြောင့် ဖြစ်ကြတဲ့ အရူပဝိပါက်ဥပါဒါနက္ခန္ဓာအာရုံတွေလို့ ပြောရမယ်။

-ဒီလိုဆိုတော့ ကိလေသာကလဲ သုံးမျိုးပဲပြားမလားဘုရား။

-ဟုတ်တယ်၊ ကာမကိလေသာ၊ ရူပကိလေသာ၊ အရူပကိလေသာလို့ ဖြစ်မယ်။

-ကာမကိလေသာကို ဖြစ်စေတာက ကာမဝိပါက်ဥပါဒါနက္ခန္ဓာအာရုံ ဖြစ်မလားဘုရား။

-ဒါပေါ့။

-ရူပကိလေသာကို ဖြစ်စေတာနဲ့ အရူပကိလေသာတွေကို ဖြစ်စေတာတွေဟာ ရူပဝိပါက်ဥပါဒါနက္ခန္ဓာအာရုံနဲ့ အရူပဝိပါက် ဥပါဒါနက္ခန္ဓာအာရုံတွေ ဖြစ်မှာပေါ့ဘုရား။

-ဟုတ်တယ်။

-ကိလေသာဆိုတာ စိတ်ညစ်တာ၊စိတ်ရှုပ်တာတို့ဆိုတော့ ကာမကိလေသာက ကာမဥပါဒါနက္ခန္ဓာအာရုံတွေကြောင့်ဖြစ်ပွားတဲ့ စိတ်ညစ်စိတ်ရှုပ်အမည်ပေါ့ ဘုရား။

-ဒါပေါ့။

-ရူပ၊အရူပ ကိလေသာတွေလည်း ရူပဥပါဒါနက္ခန္ဓာအာရုံနဲ့ အရူပဥပါဒါနက္ခန္ဓာ အာရုံတွေကဖြစ်တဲ့ စိတ်ညစ်စိတ်ရှုပ်တွေပေါ့ ဘုရား။

-ဟုတ်ပါတယ်။

-ကိလေသာဆိုတာ တကယ်ရှိတာကြောင့်ဖြစ်တာ မဟုတ်ဘဲ ကိလေသာဖြစ်သူ စိတ်ထဲစွဲပြီး ဖြစ်တာကြောင့် ဖြစ်တာလားဘုရား။

-အမှန်ပဲ။

-ကာမကိလေသာဟာ ကာမဥပါဒါနက္ခန္ဓာအာရုံကြောင့် ဖြစ်တယ်ဆိုတော့ အစွဲထဲမှာဖြစ်နေတဲ့ လိုချင်မှုကြောင့်ဆိုတာ သိသာသလို ဖြစ်ပါတယ် ဘုရား။

-ဟုတ်ပြီ။

-ရူပဥပါဒါနက္ခန္ဓာအာရုံကြောင့်ဖြစ်တဲ့ ရူပကိလေသာဟာ အစွဲထဲမှာ ဘာဖြစ်တယ်ဆိုတာ ဘယ်လိုသိရမလဲ ဘုရား။

-ရုပ်ရံအဖြစ်အပျက်ကြည့်သူဟာ ရုပ်အဖြစ်အပျက်လိုလားစရာနဲ့ မလိုလားစရာ မရှိတာကြောင့် လိုလားမှု-မလိုလားမှုများဖြစ်ကြတဲ့ ကာမသညာငြိမ်းတာတွေ ဖြစ်ကြတယ်။

လွတ်လပ်တဲ့လူ

၅၆

-ဖြစ်ပြီပေါ့ဘုရား။

-အဲဒီ ကာမသညာငြိမ်းစေတဲ့ ရူပကံနဲ့ဝိပါက်ကို အဲဒါဟာ ငါနဲ့ ငါ့ဟာ၊ငါ့ကိုယ်ထည်အတ္တလို့ အစွဲခန္ဓာဖြစ်တာပဲ။

-အမိန့်ရှိပါဦးဘုရား။

-အဲဒီရူပဝိပါက်ဥပါဒါနက္ခန္ဓာဖြစ်တဲ့ အစွဲခန္ဓာက ဇရာမရဏ ဖြစ်တော့ ကိလေသာ ပေါက်တာပေါ့။

-ဒီတော့ အဲဒီကံ ပြန်လုပ်ချင်စိတ်တွေ ထတာလားဘုရား။

-ဟုတ်တယ်။

-ဒီလောက်ပဲ ဖြစ်ရသလားဘုရား...

၁၃။ ဒိဋ္ဌဓမ္မနိဗ္ဗာန်(လောကနိဗ္ဗာန်)

-လိုလားစရာ မလိုလားစရာတွေရဲ့ အနှိပ်စက်ခံရသူဟာ နှိပ်စက်တဲ့ လိုလား-မလိုလားဖြစ်စရာအာရုံတွေ ငြိမ်းပြီး လိုလားရော မလိုလားရော မဖြစ်ရတော့ဘူးဆိုတော့ နိဗ္ဗာန်ရောက်တယ် ထင်စရာ မကောင်းဘူးလား။

-အဲဒါ နိဗ္ဗာန်လားဘုရား။

-နိဗ္ဗာန်လို့ အပြောခံရတဲ့ဟာပဲ။

-အပြောခံရမှတော့ နိဗ္ဗာန်ဟုတ်တာပေါ့ဘုရား။

-ကာမတွေငြိမ်းတာဆိုတော့ နိဗ္ဗာန်မဟုတ်ဘူးပြောလို့ ဖြစ်ပါ့မလား။

-အဲဒါ ဗုဒ္ဓဘုရားဟောတဲ့ နိဗ္ဗာန်ပေါ့ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ဒိဋ္ဌဓမ္မနိဗ္ဗာန်(လောကနိဗ္ဗာန်)

၅၇

-ဒီလိုတော့ ဘယ်ဟုတ်မလဲ။

-အဲဒါက ဘာနိဗ္ဗာန်လဲဘုရား။

-ကိုယ်တွေ့ငြိမ်းတဲ့ နိဗ္ဗာန်လို့လဲခေါ်တယ်၊ စာပေလို ဒိဋ္ဌဓမ္မနိဗ္ဗာန်ပေါ့၊ ဒုက္ခက မလွတ်သေးတဲ့နိဗ္ဗာန်လို့လဲ ခေါ်တာပဲ၊ စာပေလို လောကနိဗ္ဗာန်လို့လည်း ခေါ်တဲ့ နိဗ္ဗာန်ပေါ့။

-နိဗ္ဗာန်ကလည်း အမျိုးမျိုးရှိတာလား ဘုရား။

-ငြိမ်းတာ နိဗ္ဗာန်ဆိုတော့ ဒီလိုပဲ ရှိတာပေါ့။

-တခြား ဘာတွေရှိသေးလို့လဲ ဘုရား။

-ကာမတွေ အလိုသိမ်းလောက်အောင် ပြည့်စုံနေတာလဲ ငြိမ်းတာပဲ မဟုတ်ဘူးလား။

-ဟုတ်ပါတယ်ဘုရား။

-အရူပရောက်နေသူဟာ ရူပတဏှာတွေ ငြိမ်းမနေဘူးလား။

-ငြိမ်းတာပေါ့ဘုရား။

-ဒါတွေလဲ ဒိဋ္ဌဓမ္မနိဗ္ဗာန်၊ လောကနိဗ္ဗာန်တွေပဲ။

-ဗုဒ္ဓဘုရားဟောတဲ့ နိဗ္ဗာန်နဲ့ ဒါတွေက ဘယ်လိုခြားသလဲ ဘုရား။

-ဒီနိဗ္ဗာန်တွေက အဘိနိဗ္ဗတ္တိတွေပဲ၊ ဗုဒ္ဓဘုရားဟောတဲ့နိဗ္ဗာန်က အနဘိနိဗ္ဗတ္တိပဲ။

-အဓိပ္ပါယ်က ဘယ်လိုလဲဘုရား။

-နောက်ထပ်ဖြစ်သေးတာက အဘိနိဗ္ဗတ္တိ၊ မဖြစ်တော့တာမှ အနဘိနိဗ္ဗတ္တိပေါ့။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၅၈

-ပြန်ဖြစ်ဦးမယ့်အငြိမ်းက အဘိနိဗ္ဗတ္တိ၊ ပြန်မဖြစ်တော့တဲ့ အငြိမ်းမှ အနာဘိနိဗ္ဗတ္တိပေါ့ ဘုရား။

-ဟုတ်ပါ။

-အဲဒီနိဗ္ဗာန်ကို ဗုဒ္ဓဘုရားဟော နိဗ္ဗာန်လို့ထင်ထားကြလို့ အဲဒီ အငြိမ်းကို လက်ကမလွှတ်နိုင်တဲ့ ကိလေသာတွေ ဖြစ်ကြတာလား ဘုရား။

-ဒါလည်းပါတာပေါ့။

-တခြားအကြောင်း ရှိသေးလို့လား ဘုရား။

-ရှိတာပေါ့။

-မိန့်ပါဦးဘုရား။

-ကိုယ်တွေ့ငြိမ်းထားတာပေါ့။

-ဘာတွေငြိမ်းလို့လဲ ဘုရား။

-လိုလားမှု မလိုလားမှုတွေပေါ့။

-လိုလားမှုမလိုလားမှုက ဖြစ်တာမကောင်းလို့လား ဘုရား။

-စိတ်အထင်အစွဲတွေ လိုလား မလိုလားတာ ဘယ်ကောင်း မလဲ။

-ဘာဖြစ်လို့ မကောင်းတာလဲ ဘုရား။

-ထင်ပေမယ့် ထင်တဲ့အတိုင်းရှိတာ မဟုတ်လို့ပေါ့။

-မရှိတာကို လိုလားမှုမလိုလားမှုဆိုတော့ ဘယ်လိုမှ ဖြစ်နိုင်တာ မဖြစ်နိုင်တာ ဆိုတာလည်း မကောင်းတာပေါ့ဘုရား။

-ဒါပေါ့

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ဒိဋ္ဌဓမ္မနိဗ္ဗာန်ကိလေသာဟာ ဝိဘဝတဏှာ

၅၉

၁၄။ ဒိဋ္ဌဓမ္မနိဗ္ဗာန်ကိလေသာဟာ ဝိဘဝတဏှာ

-ဒီလိုဆိုတော့ ဒီငြိမ်းတာဟာ လက်မလွှတ်ချင်စရာပဲပေါ့

ဘုရား။

-ဒီငြိမ်းတာရဲ့ မငြိမ်းသေးတဲ့အဖြစ် မမြင်ယင် ဒီလိုပဲဖြစ်တာ ပေါ့။

-ငြိမ်းတာဟာ ဘာကိလေသာမှ ပေါက်စရာမရှိဘူး ထင်စရာ ပဲ ဘုရား။

-ဟုတ်တာပေါ့။

-ဘယ်လို ကိလေသာဖြစ်တာလဲဘုရား။

-ငြိမ်းတာက ခံစားမှုကို မဖြစ်စေဘူးလား။

-ငြိမ်းချမ်းတာရဲ့ ပြည့်ဝတဲ့ခံစားမှုတော့ ဖြစ်မှာပေါ့ဘုရား။

-အဲဒီခံစားမှုက ဒီအတိုင်းပဲနေမှာလား။

-တခြားအာရုံတွေ ဝင်လာယင်တော့ ပြောင်းမှာပေါ့ဘုရား။

-ဒီခံစားမှုက အစွဲနဲ့လုပ်ယူခံစားနေတာဆိုတော့ သူပျောက်သွား ယင် မနေတတ်မထိုင်တတ်ဖြစ်မယ် မဟုတ်လား။

-ဟုတ်ပါတယ် ဘုရား။

-ဒါကြောင့် အရူပကိလေသာထဲပါတဲ့ တဏှာကို ဝိဘဝတဏှာ လို့ ပြောရတာပဲ။

-ဝိဘဝတဏှာဆိုတာ ဘဝမရှိတာ အပြစ်မရှိတာကို ဆာတယ် ပြောတာလား ဘုရား။

-ဒါပေါ့။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၆၀

-ဘဝမရှိတာမရလို့ စိတ်ညစ်ရတယ်ဆိုတာ မဖြစ်ကောင်းစရာ
လိုပဲ ဘုရား။

-ဒီလိုတော့ ဘယ်ဟုတ်မလဲ။

-ဘယ်လိုလဲဘုရား။

-ရနေတဲ့ဘဝတွေကို စိတ်ပျက်နေယင် ဘဝမရှိတာ လိုချင်ရမှာ
ပဲ မဟုတ်လား။

-ဒါလည်း ဟုတ်ပါတယ်ဘုရား။

-ဒါတွေကြောင့် ရူပကိလေသာ၊ ရူပတဏှာနဲ့ အရူပကိလေသာ၊
အရူပတဏှာတွေ မသိကြတာဘဲ။

-အဲဒါတွေ မရှိနေဘူးလို့တောင်ထင်တာ ဘုရား။

-အတွေးအခေါ်မရှိဘဲ ဘယ်သိမလဲ။

-ဘာမှ မတွေးခေါ်ဘဲနေတာတော့ မဟုတ်ပါဘူးဘုရား။

-တွေးခေါ်တာတော့ ဟုတ်မှာပဲ၊ ဒါပေမယ့် တလွဲတွေ တွေးခေါ်
တော့ တွေးခေါ်တယ်မပြောရဘူး။

-ဘာ တလွဲတွေ တွေးခေါ်လို့လဲဘုရား။

-ရူပ-ဘဝတဏှာ အမြင်နဲ့လုပ်တဲ့လမ်း၊ အရူပ-ဝိဘဝတဏှာ
အမြင်နဲ့လုပ်တဲ့ လမ်းကို လောကုတ္တရာ(မဂ္ဂ)လမ်းလို့ တလွဲတွေးခေါ်
တာပေါ့။

-ရှေးအခါကသူတွေက ဒီလိုပဲပြတော့ ဒီလိုပဲ တွေးခေါ်ရတာပေါ့
ဘုရား။

-ရှေးကအမှားကို ပုံချတာ မတော်ဘူး။

-ဒါတော့ မတတ်နိုင်ဘူးပေါ့ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ဘုရားစကားဆိုတာတွေကို ပဋိသင်္ခါယောနိသော လုပ်ရမယ်

၆၁

၁၅။ ဘုရားစကားဆိုတာတွေကို ပဋိသင်္ခါယောနိသော လုပ်ရမယ်

-ပြောတိုင်းယုံတဲ့သူဟာ လူတော်လား လူအ-လား။

-ပြောတိုင်းမယုံဘို့တော့ ပြောကြတာပေါ့ဘုရား။

-အဲဒီစကားကို ဘယ်ယုံကြောင့် နားမထောင်တာလဲ။

-ဘာသာတရားဆိုတော့ သက်ကြီးစကား သက်ငယ်ကြား
လုပ်ရတာပေါ့ ဘုရား။

-ဘာသာတရားမှာ သက်ကြီးစကားအပြင် မှန်တာမရှိတော့ဘူး
ဆိုလိုတာလား။

-သက်ကြီးစကားဟာ ခေတ်သစ်စကားထက်တော့ ဘာသာ
တရားဖော်ထုတ်သူနဲ့ ပိုနီးတယ်မဟုတ်လား ဘုရား။

-နီးပါတယ်။

-ပိုနီးသူက ဟုတ်တာကို ပိုသိဖို့အကြောင်း မရှိဘူးလားဘုရား။

-ဟုတ်သလိုပါပဲ။

-မဟုတ်လို့လား ဘုရား။

-အပြည့်အဝတော့ ဘယ်ဟုတ်နိုင်မှာလဲ။

-ဘယ်လိုလဲဘုရား။

-ပိုနီးသူလည်း အမြင်မှားမရှိနိုင်တာမှ မဟုတ်တာဘဲ။

-ဗုဒ္ဓဘုရားရဲ့ အန္တောဝါသိက အသျှင်သုနက္ခတ္တတို့လည်း အမြင်
မှားတော့ ရှိခဲ့တာ ဟုတ်ပါတယ်ဘုရား။

-ဒီတော့လည်း ...

-အမိန့်ရှိပါ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၆၂

- ပိုနီးတဲ့သူတွေလည်း သူတို့အုပ်စုက ကြားရတဲ့ သင်ကြားချက်တွေကို အနက်မသိဘဲ သင်ကြားချက်တွေအတိုင်းပဲ ပြန်ပြောတယ်ဆိုယင် မှားမှန်းမှန်မှန်းသိပြီး ပြန်ပြောတာ ဖြစ်နိုင်ပါ့မလား။
- ဒီလိုတော့ ထင်ကောင်းပါ့မလား ဘုရား။
- သိုးသားဟင်းတွေ အစားများတယ်နဲ့တူတယ်။
- ဘာဖြစ်လို့လဲ ဘုရား။
- တွေးပုံက သိုးလိုဖြစ်နေလို့ပေါ့။
- သိုးက နောက်လိုက်စိတ်မွေးလို့လား ဘုရား။
- အဲဒီလို ဖြစ်နေဘူးလား။
- ဒါကတော့ အားလုံးပဲဘုရား။
- မျှခံရတာ သက်သာတယ်ထင်လို့ ဒီလိုပြောတာလား။
- အဲဒီလိုကျသွားတာပေါ့ ဘုရား။
- ဘယ်လောက်များများပဲ၊ များတာက မှားတာကို မှန်မလာစေနိုင်ဘူး၊ အမှားဒု ထူသွားတာပဲရှိမယ်။
- အမှန်ပါပဲ ဘုရား။
- ဘုရားနဲ့ နီးနီးဝေးဝေး ဘယ်သူမဆို ပြောစကားကို ပြောစကားရဲ့ တကယ့်အဖြစ်အထိ အရကောက်နားလည်အောင် နားမထောင်တတ်ယင် အတွေးအခေါ်မှားနိုင်တာပဲ။
- ဒီလိုမဖြစ်အောင် ဘယ်လိုလုပ်ရမလဲ ဘုရား။
- ကြားသိဖတ်မှတ်ရတာတွေကို အဲဒီအတိုင်း မမှတ်ဖို့ဘဲ။
- ဘယ်လို မှတ်ရမှာလဲ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ဘုရားစကားဆိုတာတွေကို ပဋိသင်္ခါယောနိသော လုပ်ရမယ်

၆၃

- ပဋိသင်္ခါယောနိသော လုပ်ကြည့်ရမှာပေါ့။
- အဲဒါက ဘယ်လိုလုပ်ရမှာလဲဘုရား။
- ပြောသူက သူပြောလိုတာတွေကို စကားလုံးတွေအဖြစ် ပြောင်းပြီး သူများကြားအောင် ပြောတာပဲ။
- ဟုတ်ပါတယ်ဘုရား။
- နားထောင်သူကလည်း သူ့ဆီကကြားရတဲ့ စကားလုံးတွေကို သူပြောလိုတဲ့ပုံစံရအောင် ပြန်ဆောက်ကြည့်တာပေါ့။
- ပဋိသင်္ခါယောနိသောဆိုတာ ပြောသူရဲ့ ပြောလိုတဲ့ပုံစံ ပြန်ဖော်တာကို လုပ်တာပေါ့ဘုရား။
- ဟုတ်တယ်။
- ဘုရားရဲ့ တရားဒေသနာတွေလည်း ဘုရား ပုံပေါ်စေချင်တာတွေကို စကားလုံးအဖြစ်ပြောင်းပြီး ပြောထားချက်တွေပဲပေါ့ ဘုရား။
- ဒါပေါ့။
- ဘုရား ပုံပေါ်စေချင်တာတွေကို အဲဒီဘုရားရဲ့ စကားတွေ နားထောင်ပြီး ပုံဖော်ကြည့်ရမှာပေါ့ဘုရား။
- ဟုတ်တယ်။
- ရှေးကလည်း ဒီလိုပဲ ကြည့်ခဲ့ကြမှာပဲ မဟုတ်ဘူးလား ဘုရား။
- ကြည့်တော့ ကြည့်ခဲ့ကြစရာပဲ။
- ကြည့်ယင် သူတို့အမြင်အတွေးတွေ မှန်ရမှာပေါ့ဘုရား။
- ဟုတ်တာပဲ။
- အဲဒါ ဘယ်လိုဖြစ်တာလဲ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၆၄

-အဲဒီရေးက ဘုရားဒေသနာစကားတွေ နာကြားဖတ်မှတ်သူ
တွေဟာ စာစကားတွေသာ တွေ့ပြီး အဲဒီစာစကားတွေကို ပြောသူ
ကို မသိကြတာ ဖြစ်ကြလိမ့်မယ်။

-ပြောသူမသိဘဲ ပြောတဲ့စာစကားတွေယင် အဲဒီစာစကားရဲ့
ပုံဖော်ချက်ရအောင် မဖော်နိုင်ဘူးလား ဘုရား။

-ဟုတ်တယ်။

-အဲဒါ ရှင်းပါဦးဘုရား။

-စကားတို့စာတို့ဟာ ပြောသူ၊ရေးသူ မသိယင် အနက်ဖော်
ဖို့ ခက်တာပဲ။

-ခက်တယ်ဆိုတာ ဖော်လို့မပေါ်ဘူး ဆိုလိုတာလားဘုရား။

-ဟုတ်ပါတယ်၊ အဲဒီအဓိပ္ပါယ်ပါပဲ။

-ဘာဖြစ်လို့လဲ ဘုရား

-စကားတွေစာတွေဟာ ပြောသူရေးသူရဲ့ ပြောလိုရေးလိုချက်
တွေကို ပြတဲ့ အမူအရာကြိယာတွေပဲ။

-စကားပြောတာဟာ စကားပြောသူပြလိုတဲ့ အမူအရာကြိယာ
တွေပေါ့ ဘုရား။

-ဟုတ်တယ်။

-မိန့်ပါဦးဘုရား။

-ပြောသူနဲ့ ပြောတဲ့စကားဟာ ကတ္တားနဲ့ကြိယာပဲ။

-ပြောပြတာက ကြိယာ၊ ပြောပြသူက ကတ္တားပေါ့ဘုရား။

-ဟုတ်တယ်။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ဘုရားစကားဆိုတာတွေကို ပဋိသင်္ခါယောနိသော လုပ်ရမယ်

၆၅

-ပြောပြသူမသိဘဲ ပြောပြချက်ပဲသိတယ် ဆိုယင် ကြိယာပဲ
သိပြီး ကတ္တားမသိတာဘဲ။

-ဟုတ်တာပေါ့ ဘုရား။

-ကတ္တားနဲ့ကြိယာက ခွဲပြီးမသိကောင်းတဲ့ အရာတွေပဲ။

-ကတ္တားတခြား ကြိယာတခြား ဒီလိုကာလတွေခြားပြီး မသိ
ကောင်းဘူးလား ဘုရား။

-ဟုတ်တယ်။

-သိယင် ဘာဖြစ်မှာလဲဘုရား။

-အရူးဖြစ်မှာပေါ့။

-အရူးက ကတ္တားနဲ့ကြိယာ တခြားစီပြောလို့လား ဘုရား။

-အရူးက ကြိယာချည်းထဲလဲပြောတယ်၊ လာနေပြီ...လာနေ
ပြီ...၊ သွားနေပြီ...သွားနေပြီ... ဆိုတာမျိုးပေါ့။

-ဟိုလူပဲ ...ဟိုလူပဲ ... ဒီလူပေါ့ ဒီလူပေါ့ ...လို့ ကတ္တားချည်း
ပြောတာလည်းရှိတာ ဟုတ်တာပဲဘုရား။

-တခြားစီပြောယင် အရူးဖြစ်မှာလို့ ဒါကြောင့်ပြောတာပေါ့။

-တခြားစီပြောယင် အရူးဖြစ်သလို တခြားစီကြားယင်လဲ
ဒီလိုပဲများ ဖြစ်မလားဘုရား။

-ဘာထူးမှာလဲပဲ။

-ပြောသူမသိတဲ့စကားဟာ အဓိပ္ပါယ်မှန် မရနိုင်တာတော့
အသေအချာပါပဲ ဘုရား။

-ဒါ သေချာယင် ရှေ့တဆင့်တက်ပြီးပြောရအောင်။

-မိန့်ပါဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

၁၆။ ဒေသီတဓမ္မစစ်ကိုပဲ ဆောင်ရမယ်

- ရှေးကသူတွေဟာ ဒီဒေသနာတွေဟောပြောခဲ့တဲ့ ဘုရားကို သိကြရဲ့တဲ့လား။
- ဒီမေးခွန်းက မမေးထိုက်ဘူးထင်ပါတယ် ဘုရား။
- ဟုတ်ရဲ့လား။
- ဗုဒ္ဓဘာသာခေါင်းဆောင်တွေအဖြစ် ရပ်တည်နေကြသူတွေပဲ ဘုရား။
- ဟုတ်ပါတယ်။
- သူတို့ ဗုဒ္ဓဘုရားမသိယင် ဘာသိမှာလဲဘုရား။
- ဗုဒ္ဓဘုရားမသိယင် ဗုဒ္ဓဘုရားအတုကို သိမှာပေါ့။
- မဖြစ်နိုင်တာဘဲ ဘုရား။
- ဘာဖြစ်လို့လဲ။
- သူတို့က ဗုဒ္ဓဘာသာတွေပဲ ဘုရား။
- ဗုဒ္ဓဘာသာတွေဆိုမှာ ဗုဒ္ဓဘုရားအတုကို ဘယ်သူက ပေးလို့ ရမှာလဲလို့ ထင်စရာရှိတာ ဟုတ်ပါတယ်။
- ဒါ မမှန်လို့လားဘုရား။
- ဘယ်တခြားသူကမှ လာမပေးနိုင်တာ သေချာပါတယ်။
- ဒီလိုဆိုယင် ဗုဒ္ဓဘုရားအတုက ဗုဒ္ဓဘာသာတွေလက်ထဲ ဘယ်လိုရောက်မှာလဲ ဘုရား။
- ဒီလိုမေးရမှာပဲ။
- အဲဒါ ဘယ်လိုဖြေမလဲ ဘုရား။

- အဲဒီခေတ်က ဗုဒ္ဓဘာသာတွေဟာ ဗုဒ္ဓဘုရားကို တွေ့ဖူးလိုက် သူတွေ မဟုတ်တော့တာ တချက်သတိထားရမယ်။
- မတွေ့ဘူးတာ သေချာမှာပါဘုရား။
- ဗုဒ္ဓဘုရား တွေ့ဖူးသူကိုတောင်မှ တွေ့ဖူးသူမဟုတ်တာလည်း မဖြစ်နိုင်ဘူးလား။
- ဗုဒ္ဓဘုရားနဲ့ နှစ်တရာ၊နှစ်ရာကြာမှ ဗုဒ္ဓဘာသာတွေဆိုယင် ဗုဒ္ဓဘုရားကို တွေ့ဖူးသူကိုတောင် တွေ့ဖူးကောင်းမှ တွေ့ဖူးစရာရှိမှာပါ ဘုရား။
- ဒီသူတွေ ဗုဒ္ဓဘုရားကို ဘယ်လိုသိကြမလဲ။
- ဗုဒ္ဓဘုရားရဲ့ ဟောပြောချက်ဒေသနာတွေကို လေ့လာနေကြသူ တွေပဲ၊ အဲဒါတွေနဲ့ ဗုဒ္ဓဘုရားကို သိမှာပေါ့ဘုရား။
- ဗုဒ္ဓဘုရားရဲ့ ဒေသနာက အရိယသစ္စာဆိုင်ရာတွေလား၊ ဗုဒ္ဓ ဘုရား အကြောင်းတွေလား။
- ဗုဒ္ဓဘုရားအကြောင်း ဒေသနာလည်း ဗုဒ္ဓဝံသပါဠိဆိုပြီးရှိတယ် သိရပါတယ် ဘုရား။
- အဲဒါ တကယ်ဟော-မဟောတော့ တွေးဖို့ကောင်းတာပဲ၊ တကယ် ဟောခဲ့ဦးတော့ ဒါကို ဗုဒ္ဓဘာသာဝင် အများအပြားအစုတွေ က သိကြပါ့မလား။
- ဒီလိုတော့ သိစရာမရှိပါဘူး ဘုရား။
- ဗုဒ္ဓဘုရားရဲ့ ဒေသနာတွေကလည်း အများအပြားပဲ။
- ဟုတ်ပါတယ် ဘုရား။

လွတ်လပ်တဲ့လူ

၆၈

-ဒါတွေဆောင်ကြရတယ်ဆိုတော့ ဒါဆောင်ရမယ့်တာဝန်ဟာ နည်းနည်းပါးပါး မဟုတ်ဘူး။

-အတော်ကြီးလေးမှာပဲ ဘုရား။

-သာသနာ့ဝန်ထမ်းသူတွေဟာ ဒီဝန်ပိနေတာနဲ့ တခြားလုပ်နိုင် စရာတောင် ရှိမှရှိပါ့မလားပဲ။

-ဘုရားကတော့ တရားကို ဖောင်ဥပမာနဲ့ပေးပြီး ဟောခဲ့တာ ရှိတယ် သိရပါတယ် ဘုရား။

-အဲဒါရဲ့ အဓိပ္ပါယ်ကတော့ ဖောင်ဟာ တဖက်ကမ်းကူးတဲ့ အခါမှာ အသုံးပြုဖို့ပဲ၊ ထမ်းပိုးသွားနေဖို့ မဟုတ်ဘူးလို့ပေါ့။

-ဒီလိုဆိုတော့လည်း ဗုဒ္ဓဘုရားဒေသနာတွေ ပျောက်ကွယ်ကုန် ကြမလားပေါ့ ဘုရား။

-ဒီလိုတော့ ဟုတ်ပုံမရပါဘူး။

-ဗုဒ္ဓဘုရား လွန်တော်မူခါနီးမှာ မိန့်ကြားချက်ကို မသိကျိုးကျွံ ပြုသလိုလည်း ဖြစ်နေမလားပေါ့ ဘုရား

-ဘယ်လို မိန့်ကြားခဲ့လို့လဲ

-ရှင်အာနန္ဒာက ဘုရားလွန်ပြီးနောက်မှာ ဗုဒ္ဓဘုရားကိုယ်စား ဘယ်သူ့ကိုထားရမလဲ အဓိပ္ပါယ်ရှိတဲ့စကား လျှောက်တာကို သူညွှန်ပြ ပြီးတဲ့တရားတွေကို ဆရာဘုရားထားရမယ်လို့ မိန့်ကြားချက်ပေါ့ ဘုရား။

-အဲဒီမှာ ပါဠိက ဓမ္မောစ မယာ ဒေသိတောလို့ မိန့်ခဲ့တာပဲ။

-အဓိပ္ပါယ်က သူညွှန်ပြပြီးတဲ့တရားလို့ ရတာ မဟုတ်ဘူးလား ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ဒေသိတဓမ္မစစ်ကိုပဲ ဆောင်ရမယ်

၆၉

-ဟုတ်ပါတယ်။

-ဒီတော့ ဗုဒ္ဓဘုရားဟောတဲ့တရားတွေကို ဆရာမှတ်မှတ်ထားဖို့ ဟောချက်တွေ မပျောက်ပျက်အောင် ဆောင်ရမှာပဲလို့ အဓိပ္ပါယ်ရှိတာပဲ မဟုတ်ဘူးလား ဘုရား။

-အဲဒီလိုလည်း တွေးစရာပဲ။

-ဒီလိုပဲတွေးလို့ ပဌမဒုတိယ ...အစစ သင်္ဂါယနာတွေ တင်ခဲ့ ကြပြီ မဟုတ်လား ဘုရား။

-ဟုတ်ပါ။

-ဒီစီမံကိန်းဟာ အရှင်မဟာကဿပ အစရှိတဲ့ ရဟန္တာကြီး တွေရဲ့ စီမံကိန်းပဲ ဘုရား

-ရဟန္တာကြီးတွေ လုပ်ခဲ့ကြတဲ့ စီမံကိန်းဖြစ်လို့ မမှားဘူးလို့ တော့ လုပ်လို့ မဖြစ်ဘူး။

-ရဟန္တာကြီးတွေပဲ ဘုရား။

-ရဟန္တာက ကိလေသာနဲ့လုပ်ရမယ့် လုပ်ငန်းကို မှားပြီးလုပ်မိ မှာမျိုးသာ မမှားတော့တာဘဲ။

-ဘုရားဟောတဲ့ တရားတွေဆောင်တာ မှန်ကောင်းမှမှန်မယ် လို့ ဘယ်ကြောင့်ပြောနိုင်တာလဲ ဘုရား။

-အတွေ့အကြုံအရပေါ့။

-ရဟန္တာကြီးတွေက ဒီအတွေ့အကြုံလောက်ကို မတွေးနိုင်ဘူး လား ဘုရား။

-တွေးတတ်တယ်ဆိုတာ အလားတူအတွေ့အကြုံမျိုး ခပ်ဆင် ဆင်ရှိမှ မဟုတ်လား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၇၀

-ဘုရားရဲ့ဟောချက်တွေဆောင်တာ မှန်မှန်မယ်လို့ တွေးနိုင်တဲ့ အကြောင်း မိန့်ပါဦးဘုရား။

-ဆောင်ရတဲ့တာဝန်တွေ အပီခံနေရတဲ့ ဝန်ထမ်းတွေ မြင်နေရတာပဲ။

-ညွှန်ပြပြီးတရားတွေဟာ ဆရာဘုရားပဲလို့ ပြောခဲ့တာ ဘယ်လို လုပ်မလဲ ဘုရား။

-ဗုဒ္ဓဘုရားညွှန်ပြတဲ့ တရားက ဗုဒ္ဓဘုရား ဟောထားပြီးသား တရားတွေလား၊ ဟောတာနာကြားပြီး တရားရနေကြသူတွေရဲ့ တရားတွေလား၊ ဒီလိုမရှိနိုင်ဘူးလား။

-အို-ဘုရား...

-ညွှန်ပြပြီးတဲ့ တရားဓမ္မဆိုတာ ဒေသီတဓမ္မပဲ မဟုတ်လား။

-ဟုတ်ပါတယ် ဘုရား။

-ဓမ္မစကြာတရားနဲ့ အဲဒီညွှန်ပြချက်ကြောင့် ရဟန္တာဖြစ်သွားကြတဲ့ ပဉ္စဝဂ္ဂီရဟန်းငါးပါးပဲ ကြည့်ရအောင်။

-မိန့်ပါဘုရား။

-ဒွေမေ ဘိက္ခဝေ အန္တာ... အစရှိတဲ့ ဓမ္မစကြာစာတွေနဲ့ ရွတ်ဖတ်သံတွေဟာ ဒေသီတဓမ္မလား၊ ပဉ္စဝဂ္ဂီတို့ရကြတဲ့ ရဟန္တာအဖြစ် တရားတွေက ဒေသီတဓမ္မတွေလား စစ်ကြည့်ဖို့ မကောင်းဘူးလား။

-ရဟန္တာအဖြစ်တွေဟာ ဒေသီတဓမ္မလို့ မတွေးမိအောင်ဘဲ ဘုရား။

-ဓမ္မစကြာ... အစရှိတဲ့စာတွေနဲ့ အဲဒါတွေ ရွတ်ဖတ်သံတွေကို ဒေသီတဓမ္မအဖြစ်တော့ သိကြပြီးတွေပဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ကိုယ်နဲ့တော်တဲ့တရားပုံစံ ဆောင်မှ တရားရမယ်

၇၁

-ဟုတ်ပါတယ်ဘုရား။

၁၇။ ကိုယ်နဲ့တော်တဲ့တရားပုံစံ ဆောင်မှ တရားရမယ်

-ဥပမာပြောကြည့်ရအောင်။

-မိန့်ပါဘုရား။

-အစာတွေထဲခတ်ရတဲ့ ဆား ဆိုပါတော့။

-ဘာဖြစ်လို့လဲ ဘုရား။

-စာထဲစကားထဲက ဆားနဲ့ အိုးထဲကဆားဆိုပါတော့၊ ဘယ်ဆားက တကယ့်ဆားလဲ ကြည့်ရမယ်။

-ဓမ္မလည်း ဒီလိုကြည့်ရမလား ဘုရား။

-စာထဲစကားထဲက ဓမ္မနဲ့ လူတွေကျင့်ဆောင်ပြီး ရရှိနေတဲ့ဓမ္မလို့ နှစ်မျိုးပေါ့။

-ဓမ္မနှစ်မျိုးလုံးကတော့ ဒေသီတဓမ္မဖြစ်တာချည်းပဲပေါ့ ဘုရား။

-ဒေသီတဓမ္မနှစ်မျိုးမှာ ဘယ်ဒေသီတဓမ္မက အစစ်ဒေသီတဓမ္မလဲ ကြည့်ဖို့မကောင်းဘူးလား။

-အတုနဲ့အစစ်က ဘယ်လိုခွဲမှာလဲ ဘုရား။

-စာထဲစကားထဲက ဆားဟာ ငန်တဲ့အရသာ ရှိလို့လား။

-ဘယ်ငန်မလဲဘုရား။

-မငန်ယင် ဆားအစစ်မဟုတ်ဘူးပေါ့။

-စာထဲစကားထဲက ဆားက ဆားမဟုတ်ယင် ဘာလဲဘုရား။

-ဆားကိုယ်စားပြုအရာပဲ၊ ဆားပုံစံလို့ပြောလည်း ရပါတယ်။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၇၂

-စာထဲစကားထဲက ဓမ္မကလည်း ဓမ္မအစစ်မဟုတ်ဘဲ ဓမ္မပုံစံပဲ
လား ဘုရား။

-အဲဒါတွေ ဖတ်မှတ်ရွတ်အံ့နေလို့ တရားရသူ ဖြစ်ပါ့မလား။

-ဒီလိုနဲ့ တရားရသူဖြစ်ယင် တရားရသူတွေ အခုလို ရှာမရ
ဖြစ်မှာ မဟုတ်ဘူးပေါ့ ဘုရား။

-ဒါဟာ တကယ်ကို မဆောင်ဘဲ တရားပုံစံကို ဆောင်မိတာ
ထင်ရှားတာပဲ။

-တရားပုံစံဟာ တရားရဖို့ပဲ မဟုတ်ဘူးလားဘုရား။

-ဟုတ်ပါတယ်။

-တရားပုံစံဆောင်လျက်နဲ့ ဘာကြောင့် တရားမရကြတာလဲ
ဘုရား

-တရားပုံစံကိုဆောင်ကြပေမယ့် သူတို့ဆောင်ကြတဲ့ တရားပုံစံ
တွေက သူများတွေနဲ့မတော်တဲ့ တရားပုံစံတွေပဲဖြစ်ပြီး သူတို့နဲ့တော်တဲ့
တရားပုံစံတွေ မဟုတ်ကြလို့ပေါ့

-ဒီလိုဟုတ်ပါ့မလား ဘုရား

-စစ်ကြည့်ပေါ့

-ဘယ်လိုစစ်ရမလဲ ဘုရား

-ဗုဒ္ဓဘုရားဟာ အရိယသစ္စာပဲ ဟောတာပဲ

-ဟုတ်ပါတယ်ဘုရား

-အရိယသစ္စာ ဟောကွက်တွေက ထောင်သောင်းချီရှိနေတယ်

-ရှိပါတယ်ဘုရား

-အဲဒါ ဘာဖြစ်လို့လဲ။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ကိုယ်နဲ့တော်တဲ့တရားပုံစံ ဆောင်မှ တရားရမယ်

၇၃

-အမိန့်ရှိပါဘုရား။

-နာကြားကြတဲ့သူတွေနဲ့တော်အောင် တရားပုံစံတွေ ပေးရလို့ပဲ။

-နာကြားကြသူတွေလဲ အမျိုးမျိုးရှိတာ ထင်ရှားပါတယ်
ဘုရား။

-အဲဒီတရားတွေဟာ အဲဒီသူတွေနဲ့တော်တဲ့ ဓမ္မပုံစံတွေပဲ။

-အဲဒီဓမ္မပုံစံတွေဟာ တပည့်တော်တို့နဲ့တော်တဲ့ ဓမ္မပုံစံတွေ
မဟုတ်ဘူးပေါ့ ဘုရား။

-ကာလ၊ဒေသ၊ပုဂ္ဂလတွေ အခြားကြီးခြားနေမှာပဲ၊ ဘယ်မှာ
တော်တဲ့ပုံစံ ဟုတ်ပါ့မလဲ။

-ဒါကြောင့် တရားမရကြတာလား ဘုရား။

-ဒါပေါ့။

-မတွေးတတ်စရာဘဲ ဘုရား။

-ဒီလို ခက်မပစ်လိုက်ပါနဲ့၊

-အဲဒါရှင်းအောင် မိန့်ဦးပေါ့ဘုရား

-တရားမှမဟုတ်ဘူး၊ အသိပညာ အတတ်ပညာ တရပ်ရပ်
ဖြစ်ဖြစ်၊ စကားဖြစ်ဖြစ် ကာလ၊ဒေသ၊ပုဂ္ဂလတွေခြားယင် အမှန်ရဖို့
လွယ်လွယ်နဲ့ မဖြစ်တော့တာဘဲကြည့်ပေါ့။

-ပြဇာတ်ဆရာကြီး ရှိတ်စပီးယား အုတ်ဂူကစာတောင်
ဒီနေ့ ဖတ်လို့ နားလည်ဖို့ မလွယ်ဘူးတော့ မှတ်ရဘူးပါတယ် ဘုရား။

-အဲဒီခေတ်ကလူတွေနဲ့တော်အောင် ရေးထားတဲ့စာက ဒီနေ့
လူတွေနဲ့ မတော်တော့လို့ ဖတ်မရတာဘဲ။

-အဲဒီလိုဆိုတော့ ဘုရား...

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

-ပြောပါ။

-ဗုဒ္ဓဘုရားဆီက သူနဲ့တော်တဲ့တရားဟောလို့ တရားရသူဟာ ဗုဒ္ဓဘုရားဟောတဲ့တရားကို ပြန်မဟောနဲ့၊ သူသိတဲ့တရား သူဟော လုပ်ရမှာလား ဘုရား။

-ဒါပေါ့။

၁၈။ ဆရာအဖြစ်ထားရမယ့် ဒေသီတဓမ္မအစစ်ဟာ အရိယသစ္စာ လေးပါးပဲ

-အဲဒါဆိုယင် တရားတွေက တယောက်တပေါက် ဖြစ်မနေကြ ပေဘူးလား ဘုရား။

-ဖြစ်မှာပေါ့။

-ဒီလိုဖြစ်တော့ တရားတွေ အကွဲကွဲအပြားပြားတွေ ဖြစ်မကုန် ပေဘူးလား ဘုရား။

-အရိယသစ္စာတရားချင်း အတူပဲဖြစ်မှာပါ။

-ဟုတ်ပါ့မလား ဘုရား။

-ဒါက ဟောသူတွေကွဲလို့ တရားကွဲတာပဲ မဟုတ်လား။

-ဟုတ်ပါတယ်ဘုရား။

-နာသူတွေကွဲလို့ တရားကွဲတာတွေလည်း ရှိတာပဲ။

-ဘယ်လိုလဲ ဘုရား။

-ဗုဒ္ဓဘုရားဆီက တရားနာကြသူတွေလည်း ကွဲကြတော့ ဟောတဲ့တရားလည်း အမျိုးမျိုးကွဲတာပဲ၊ ဒါပေမယ့် အရိယသစ္စာချည်း ဆိုတော့ တူတာပဲပေါ့။

-ဒီလိုတော့လည်း ဟုတ်ပါတယ်ဘုရား။

-အသိပညာ၊အတတ်ပညာ အကျင့်စရိုက်၊ဓလေ့ထုံးစံ ဘာသာ စကား အစစ်တွေဟာ ကာလ၊ဒေသ၊ပုဂ္ဂလတွေ ရပ်မနေခဲ့ဘို့ လိုတာပဲ။

-ဗုဒ္ဓဘုရားလက်ထက်က တော်မယ့်သူတွေအတွက် ဟောခဲ့ တဲ့ ဗုဒ္ဓဘုရားတရားတွေအတိုင်း ရွတ်ဖတ်ဟောပြော ပို့ချနေတာတွေဟာ ရပ်နေခဲ့တာတွေလား ဘုရား။

-ဒါပေါ့။

-မယာ ဓမ္မော ဒေသီတော သော ဝေါ မမစ္စယေန သတ္တာ၊ ဘုရားဆီကရတဲ့ ဓမ္မကို အဆင့်ဆင့် ဆောင်ယူပို့ချရာက ကိုယ့်ဆရာက ဆောင်၊ ကိုယ့်ဆရာက သူဆောင်တာပို့ချတာကို ကိုယ်ကရ ဖြစ်ရမှာ လား ဘုရား၏

-အဲဒီလိုလာခဲ့ယင် ခေတ်ကာလတွေ ပြောင်းချင်သလောက် ပြောင်း၊ ဒေသတွေ၊ပုဂ္ဂလတွေလည်း ဒီလိုပဲ ဘယ်လောက်ပြောင်း ပြောင်း အရိယသစ္စာတရားဟာ ကာလ၊ဒေသ၊ပုဂ္ဂလတွေပေါ် ဖြတ် ကျော်လာမှာပဲ။

-စကားကလေးသာ ရောက်တတ်ရာရာ ပြောလာတာ အောက် မေ့ရပေမယ့် ဒီနေ့အဖြစ်နဲ့ အဝေးကြီးကို ရောက်နေဘီပေါ့ ဘုရား။

-ဟုတ်တာပေါ့။

-ဘယ်စာကိုမှ အားမကိုးဘို့ လက်ညှိုးမထိုးဘို့ လိုလာပြီပေါ့ ဘုရား။

-လူနာဆီရောက်နေတဲ့ ရောဂါဟာ ဘာကြောင့်လို့ သိနေတဲ့ ဆရာဟာ ကျမ်းစာကိုးတာ ရှေးထုံးလက်ညှိုးထိုးတာ လုပ်မှာ မဟုတ်

ပါဘူး။

- ဗုဒ္ဓဘုရားရဲ့ ဒေသီတဓမ္မဟာ အရိယသစ္စာပဲပေါ့ ဘုရား။
- ဟုတ်တယ်။
- အဲဒီအရိယသစ္စာကို ဆရာဘုရားအဖြစ် ထားရမှာပေါ့ ဘုရား။
- အဲဒီ ဆရာထားရမယ့် အရိယသစ္စာဟာ ဟောပြောချက် အရိယသစ္စာလား၊ ရရှိချက်အရိယသစ္စာလား၊ ဒါပေါ်အောင်ပြောခဲ့တာ မဟုတ်ဘူးလား ဘုရား။
- ဟုတ်တာပေါ့။
- ဟောပြောချက်ဖြစ်တဲ့ အရိယသစ္စာတရား ဆရာထားလို့ ဒုက္ခ များခဲ့ကြတယ်လို့ ပြပြီး၊ ရရှိချက်ဖြစ်တဲ့ အရိယသစ္စာတရားကို ဆရာ ထားယင် ဒုက္ခမများဘဲ ရိုးသားပြီး အကျိုးများကြမှာကို မြင်ပြခဲ့တာ ပေါ့ ဘုရား။
- ဟုတ်ပါတယ်။
- ဟောကြားချက်ဖြစ်တဲ့ အရိယသစ္စာတရားဟာ ဟောပြော စဉ်က နာကြားသူများ အရိယာဖြစ်ဖို့ပဲဖြစ်တယ်လို့လည်း ပြောခဲ့ ပါတယ် ဘုရား။
- ဗုဒ္ဓဘုရားတရားဟောတဲ့အခါ နာကြားသူကို ဣန္ဒြိယပရော ပရိယတ္တိဉာဏ်နဲ့ ဆင်ခြင်ကြည့်ပြီး ဟောတယ်လို့ ကြားဘူးမှာပါ။
- ကြားဖူးပါတယ် ဘုရား။
- ဗုဒ္ဓဘုရားရဲ့တရားဟာ မုဆိုးရဲမြားလိုပဲ၊ ချိန်ရွယ်ပစ်တာခံရတဲ့ သားကောင် ထိအောင်ပဲ၊ တခြားသားကောင်တွေထိအောင် မဟုတ် တော့ မထိသလို၊ နာကြားသူကို အဲဒီဉာဏ်နဲ့တည့်အောင် ချိန်ရွယ်

ဟောတာဖြစ်တဲ့အတွက် တခြားသူတွေ နားလည်ဖို့အကြောင်း ရှိပါ မလား။

- အဲဒီလိုတော့ တွေးစရာကြီးပဲပေါ့ ဘုရား။
- ဒါကြောင့် ဗုဒ္ဓဘုရားရဲ့ ဒေသီတဓမ္မဖြစ်ကြတဲ့ ဟောထားခဲ့ပြီး တဲ့ တရားတွေဟာ လေ့လာသူတွေကို တရားထူးရစေတာဖြစ်မှာ မဟုတ်ဘူး ကောက်ချက်ဆွဲခဲ့တာပဲ။
- ဗုဒ္ဓဘုရားဟောပြောချက် ပိဋကတွေ လေ့လာရလို့ တရားထူး မရနိုင်တာကြောင့် ဗုဒ္ဓဒေသနာတွေလေ့လာလို့ ဗုဒ္ဓဘုရားကို မသိနိုင် ဘူး ဆိုတာကို ရှင်းပြခဲ့တာလား ဘုရား။
- ဟုတ်တယ်၊ ဒါကြောင့် ဗုဒ္ဓဘာသာတွေက ဗုဒ္ဓဘုရားအစစ်ကို မသိကြဘဲ ဗုဒ္ဓဘုရားအတုကိုသာ သိကြသူတွေဖြစ်မယ် ပြောခဲ့တာပဲ။

၁၉။ သမာသမတ်အတွေးအခေါ် မရှိတာ စိတ္တဇရှိနေလို့

- ဗုဒ္ဓဘာသာတွေလုပ်ပီး အတွေးအခေါ်မရှိတာအကြောင်း ဆရာတော် ဆွေးနွေးပြတာ အတော်ကြီး ရှည်လျားပြည့်စုံလာတာ တွေ့ရပါပြီ ဘုရား
- အတွေးအခေါ်အကြောင်း ကြားရတာ ငြီးငွေ့လာပြီလား။
- မဟုတ်ပါဘူးဘုရား။
- အတွေးအခေါ်မရှိတာအကြောင်း နိဂုံးမချုပ်ခင်မှာ ကွဲပြား အောင် ပြောစရာရှိသေးတယ်။
- အမိန့်ရှိပါဘုရား။

လွတ်လပ်တဲ့လူ

၇၈

-အတွေးအခေါ်မရှိဘူး ပြောတာဟာ ဘာအတွေးအခေါ်မှ မရှိလို့
အတွေးအခေါ်မရှိဘူး ပြောတယ် မမှတ်ဘို့ပေါ့။

-ဗုဒ္ဓဘာသာအတွေးအခေါ်မရှိလို့ ပြောတာမဟုတ်ဘူးလား
ဘုရား။

-အဲဒီလိုတော့ မပြောလိုက်ပါနဲ့။

-မဟုတ်လို့လား ဘုရား။

-မဟုတ်လို့တော့ မဟုတ်ဘူးပေါ့။

-မဟုတ်တာမဟုတ်ဘဲ ဘယ်ကြောင့် မပြောရစေချင်တာလဲ
ဘုရား။

-ကျဉ်းမြောင်းသွားလို့ပဲ။

-ဘယ်လိုလဲဘုရား။

-ဘာသာတရားတစ်ခုလို့ မတွေးတာဘဲ ဘာဆန်းသလဲဆိုတာ
မျိုး ဖြစ်မှာကြောင့်ပေါ့။

-အဲဒီလိုလည်း မဟုတ်ဘူးလားဘုရား။

-ပြောရင်းပဲ ကဲလာပြီ။

-ဘယ်လိုလဲဘုရား။

-ရိုးသားဖြူစင်ကြတဲ့လူတွေရဲ့ အတွေးအခေါ်မျိုးဖြစ်တဲ့ သမာ
သမတ်အတွေးအခေါ် မရှိလို့ ပြောရတာပဲ။

-လူ့အတွက် သဘာဝကျတဲ့ အတွေးအခေါ်မရှိလို့လို့ ပြောရ
မလား ဘုရား။

-လူ့ဆက်ဆံရေးအတွက် မှန်ကန်တဲ့အတွေးအခေါ် မရှိတာဘဲ
ပေါ့။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

သမာသမတ်အတွေးအခေါ် မရှိတာ စိတ္တဇရှိနေလို့

၇၉

-ဒါမရှိတာနဲ့ အတွေးအခေါ်မရှိဘူးပြောရအောင် ဒါက ဘယ်
လောက် ပဓာနကျလို့လဲ ဘုရား။

-ဒီထက် ပဓာနကျတာတွေ မြင်လို့လား။

-ရှိမလားလို့ပေါ့ဘုရား။

-ထင်ယင် ထုတ်ကြည့်ရမှာပဲ။

-စီးပွားရေး၊ ပညာရေး၊ ကျန်းမာရေး၊ နိုင်ငံရေး၊ ကမ္ဘာ့ရာသီ
ဥတုအရေး၊ စကြာဝဠာအရေး...အစစတွေကို ထုတ်ရမှာပေါ့ဘုရား။

-အဲဒါတွေနဲ့စပ်ပြီး တွေးခေါ်စရာတွေ အများအပြားရှိတာ
ဟုတ်ပါတယ်။

-အဲဒီအတွေးအခေါ်တွေက ပဓာနမကျဘူးလား ဘုရား။

-တွက်ကြည့်ရမှာပေါ့။

-ဘယ်လိုတွက်မှာလဲ ဘုရား။

-အဲဒီ အတွေးအခေါ်ရှိသူဟာ လူ့လွတ်လပ်ငြိမ်းချမ်းမှုကို ရမှာ
လား။

-အထောက်အကူတော့ ဖြစ်မှာပေါ့ဘုရား။

-အဲဒီအတွေးအခေါ်တွေ ပြည့်စုံနေသူဟာ လူ့ဆက်ဆံရေးမှာ
အတွေးအခေါ်မှားလို့ ဆက်ဆံရေးမှားတယ်ဆိုယင် လွတ်လပ်ငြိမ်းမှု
ရနိုင်ဦးမလား။

-လူဟာ လူ့ဆက်ဆံရေးမှားယင်တော့ ဘယ်အတွေးအခေါ်
တွေပဲ တတ်ချင်တတ် လွတ်လပ်မှာမဟုတ်ပါဘူး ဘုရား။

-လူ မလွတ်လပ်မငြိမ်းပဲ စီးပွားရေး၊ ပညာရေး...အစစတွေ
တွေးခေါ်တတ်တာဟာ အရူးစီးပွားရှိ ပညာတတ်တာမျိုး...အစစတွေလို

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

ဖြစ်မနေဘူးလား။

-မလွတ်မငြိမ်းချမ်းတာဟာ လွတ်လပ်ငြိမ်းချမ်းကြောင်း အတွေးအခေါ် မရှိလို့ပေါ့ဘုရား။

-ဒါပေါ့။

-လွတ်လပ်ငြိမ်းချမ်းကြောင်း အတွေးအခေါ်မရှိတာဟာ ဘာဖြစ်တာလဲ ဘုရား။

-စိတ္တဇရှိတာပဲပေါ့။

-အဲဒီစိတ္တဇက သူ့ဟာသူဖြစ်တာလား ဘုရား။

-မဟုတ်ဘူး။

-သူများပြုစားလို့ ဖြစ်တာလားဘုရား။

-မဟုတ်ပါဘူး။

-စိတ္တဇဖြစ်သူကိုယ်တိုင်က စိတ္တဇဖြစ်အောင်လုပ်လို့ ဖြစ်တာ

လား ဘုရား။

-ဒီလိုလည်း မဟုတ်ပါဘူး။

-ဘာကြောင့်ဖြစ်တာလဲ ဘုရား။

-သဘာဝမကျတဲ့အာရုံကို မြင်လို့ပဲ။

-သဘာဝမကျတဲ့အာရုံဆိုတာ တကယ့်အရှိမဟုတ်တဲ့ အာ

ရုံလား ဘုရား။

-ဟုတ်တယ်။

-အဲဒီအာရုံက ဘယ်မှာရှိတာလဲဘုရား။

-သူ့အမှတ်သညာစိတ်လို့ ပြောလို့လည်းရတဲ့ သူ့ခေါင်းထဲမှာ ရှိတာပဲ။

-အဲဒီအာရုံက သူ့ခေါင်းထဲကို ဘယ်လိုရောက်လာတာလဲ ဘုရား။

-သူ့ ကိုယ်နှုတ်နှလုံးတခုခု လွန်ကျူးတုံ့ပြန်ရာက ခေါင်းထဲ ဖြစ်လာတာပဲ ။

-ကိုယ်နှုတ်နှလုံးအမူပဲဟာ လွန်ကျူးတယ်လို့ ရှိသေးသလား ဘုရား။

-ဟုတ်တယ်။

-ဘယ်လိုကြောင့် လွန်ကျူး ဖြစ်ရတာလဲ ဘုရား။

-လုပ်သူဟာ သူ့အသိစိတ်နဲ့လုပ်လိုက်တာ မဟုတ်တော့ အပိုအလိုမရှိတဲ့အလုပ် မဖြစ်တော့ဘဲ ပိုပိုလိုလို တခုခုဖြစ်လို့ပဲ။

-သူ့အသိစိတ်နဲ့လုပ်တာမဟုတ်ယင် အဲဒီအလုပ်ဟာ စိတ်မပါဘဲ လုပ်တဲ့ အလုပ်လားဘုရား။

-ဒီလိုတော့ မဟုတ်ဘူး။

-ဘယ်လိုလဲဘုရား။

-စိတ္တဇနဲ့လုပ်တဲ့ အလုပ်ပေါ့။

-စိတ္တဇစိတ်က သူ့စိတ်မဟုတ်ဘူးလား ဘုရား။

-မဟုတ်ဘူးဘဲ။

-သူများစိတ်လား ဘုရား။

-ဒီလိုလည်း မဟုတ်ဘူး

-ဘယ်လိုလဲဘုရား။

-အပြင်မှာ တကယ်မရှိတဲ့ မရေမရာအာရုံက ဖြစ်စေလိုက်တာ ခံရတဲ့စိတ်ပဲ။

လွတ်လပ်တဲ့လူ

၈၂

-လူမှာ ဒီစက်အမိခံရတော့ အမှန်အကန် သိမြင်တွေးခေါ်မှုတွေ
အပျောက်ဆုံးခံရတာလား ဘုရား။

-ဟုတ်တယ်။

-ဘာမှ မတွေးခေါ်ဘဲတော့ နေမှာ မဟုတ်ဘူးပေါ့ဘုရား။

-တွေးတော့ တွေးနေမှာပေါ့။

-အရူးတွေးခေါ်နေတာမျိုး ဖြစ်မလား ဘုရား။

-ဟုတ်တယ်။

-ဒီတော့လည်း အတွေးအခေါ်မရှိဘူး ပြောရတော့တာပေါ့
ဘုရား။

-ဟုတ်တယ်၊ အတွေးတွေက လူအရာမှ မဝင်တာတွေဘဲ။

-ကာမ၊ရူပ၊အရူပ ဥပါဒါန်အာရုံနဲ့စပ်ပြီး ငြိတဲ့ အသိအမြင်
အတွေးအခေါ်တွေဟာ ကိလေသာတွေပေါ့ ဘုရား။

-ဟုတ်တယ်။

-ကိလေသာဟာ လူစိတ်မဟုတ်တော့ ဘယ်လိုလို့ သိရမလဲ
ဘုရား။

-စိတ်ပျက်၊စိတ်ဆိုး၊စိတ်မကောင်း၊စိတ်ဖောက် ... အစစတွေနဲ့
သိပေါ့။

-ရှားတာနဲ့ ကိလေသာစိတ်ဖြစ်တာ အတူလို့ ပြောရမလားဘုရား။

-နည်းနည်းပဲ ကွဲတာပဲ။

-ဘယ်လိုကွဲလို့လဲဘုရား။

-အရူးက အများစုံနဲ့လွဲတယ်၊ ကိလေသာစိတ်က ဒါနဲ့မလွဲဘူး။

-အရူးစိတ်နဲ့ ကိလေသာစိတ် ဘာတွေတူကြသလဲ ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

သမာသမတ်အတွေးအခေါ် မရှိတာ စိတ္တဇရှိနေလို့

၈၃

-အမှန်မဟုတ်တာကို အမှန်လုပ်တာချင်းမှာ တူကြတယ်။

-ဘာရဲ့ အမှန်မဟုတ်တာမှာ အမှန်လုပ်ကြလို့လဲဘုရား။

-လူဟာ လူအပေါ်မှာ အမြင်မှာပေါ့။

-အဲဒီအမြင်မှာ အရူးက ဘယ်လိုမြင်လို့လဲ ဘုရား။

-အရူးက လူမှာဖြစ်ပွားနေတာ မမြင်ဘဲ သူမြင်ချင်သလိုမြင်
တယ်။

-ကိလေသာရှိသူက ဘယ်လိုမြင်လို့လဲ ဘုရား။

-လူမှာဖြစ်ပွားနေတာကို မြင်တယ်။

-လူမှာဖြစ်ပွားနေတာက ဘယ်လိုလဲဘုရား။

-ကယ်မယ့်သဏ္ဌာန်နဲ့ တွယ်မယ့်သဏ္ဌာန်လို့ပဲ။

-ကူညီမယ့်သဏ္ဌာန်၊ နောက်ယှက်မယ့်သဏ္ဌာန်လို့လားဘုရား။

-ဟုတ်တယ်။

-အဲဒါတွေဟာ တကယ်အဟုတ်တွေပဲ မဟုတ်ဘူးလားဘုရား။

-လူဆီမှာ ရှိနေတာတွေ ဟုတ်ပါတယ် ။

-လူဆီမှာရှိနေတာအတိုင်း အမြင်ဆိုတော့ အမြင်မှန်ပေါ့ ဘုရား။

-မဟုတ်ဘူး။

-ဘယ်လိုလဲဘုရား။

-ခလေးထိန်းသူတွေက သူတို့ပါးစပ်နဲ့ မျက်စိတွေဖြပြီး ကလေး
ကိုခြောက်တော့ ကလေးကမြင်ပြီး ကြောက်တာ အမှန်မြင်တာလား။

-ကလေးအနေနဲ့ မျက်နှာပြဲကြီးမြင်တာတော့ အမှန်ပေါ့ဘုရား။

-အဲဒါကြီးဟာ ကြောက်စရာအမှန်ဟုတ်ရဲ့လား။

-တကယ်ကြောက်စရာတော့ မဟုတ်ဘူးပေါ့ဘုရား။

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)

လွတ်လပ်တဲ့လူ

၈၄

-ဒါကြီးမြင်တော့ ကလေးက မကြောက်ဘူးလား။

-ကြောက်တာပေါ့ဘုရား။

-ကလေးမြင်တဲ့ကြောက်စရာဟာ မြင်တဲ့အတိုင်းအမှန်လား

-မြင်ရတဲ့အရာရဲ့အမှန်ကို ကလေးက မသိတာဘဲဘုရား

-ကိလေသာ ရှိသူကလည်း လူမှာဖြစ်ပွားနေတာတွေရဲ့အမှန်ကို

မသိတာဘဲ

-လူမှာ ဖြစ်ပွားတာတွေဟာ အမှန်တွေမဟုတ်ဘူးလားဘုရား

-ကလေးခြောက်ဖို့ မျက်နှာဖြူတာလည်း လူမှာရှိတာဖြစ်လို့

အမှန်ပဲလား

-ဒီလိုတော့ ဘယ်ဟုတ်မလဲပေါ့ ဘုရား

-လူမှာဖြစ်တိုင်း အမှန်လို့တော့ ဘယ်ပြောလို့ဖြစ်ပါ့မလဲ

-အဲဒါမှခက်တာပဲ ဘုရား

-ဘယ်လိုခက်လို့လဲ

-မြင်ယင် မြင်ရတာရဲ့ ပမာဏမှန်အတိုင်း ဖြစ်ရမယ်လို့ ပြော

ထားပြီး အခု အဲဒီအတိုင်း မဟုတ်လို့ပေါ့ ဘုရား

ဒုတိယအုပ်

(ကိုယ်တိုင်ဖတ်ရှု နှိုင်းဆ အသိပွားရန်၊ ဖြန့်ဝေရန်မဟုတ်)